

ከአፍ ፡ ክርስቲያን ፡ ጋራ ፡ መገናኘቱ ።

(ታማኝና ፡ ክርስቲያን ፡ የአፍ ፡ ክርስቲያን ፡ ግን ፡ መሆኑን ፡ ሲረዱ ።)

ከዚህም ፡ በኋላ ፡ ሁለቱ ፡ ሲጓዙ ፡ በሕልሜ ፡ እንዳየሁት ፡ ታማኝ ፡
ወደ ፡ ጉን ፡ ተመልክቶ ፡ አንድ ፡ የአፍ ፡ ክርስቲያን ፡ የሚባል ፡ ሰው ፡
እየ ። ይህም ፡ የአፍ ፡ ክርስቲያን ፡ የተባለው ፡ ረጅም ፡ ሰው ፡ ነበርና ፡
ጣጋ ፡ ብለው ፡ ከሚያዩት ፡ ይልቅ ፡ ርቀው ፡ ሲመለከቱት ፡ መልክ ፡
መልካም ፡ መስሎ ፡ ይታይ ፡ ነበር ። መንገዱ ፡ ለሁላቸውም ፡ ይበቃ ፡
ስለ ፡ ነበረ ፡ አንድ ፡ ላይ ፡ ለመሄድ ፡ ቻሉ ። ታማኝም ፡ ይህን ፡ ሰው ፡
እንዲህ ፡ ብሎ ፡ ያነጋግረው ፡ ጀመር ።

ታማኝ ። ወዳጄ ፡ ሆይ ፡ ወዴት ፡ ትሄዳለህ? አንተም ፡ የምት
ሄደው ፡ ወደ ፡ ሰማያዊቱ ፡ አገር ፡ ነውን?

የአፍ ፡ ክርስቲያን ። አዎን ፡ የምሄደው ፡ ወደዚያ ፡ ነው ።

ታማኝ ። እኛም ፡ የምንጓዘው ፡ ወደዚያው ፡ ስለ ፡ ሆነ ፡ በጣም ፡
ደስ ፡ ይለናል ። በመንገዳችንም ፡ መልካም ፡ ጓደኞች ፡ እንድንሆን ፡
ተስፋ ፡ አለኝ ።

የአፍ ፡ ክርስቲያን ። እኔም ፡ አብራክችሁ ፡ ብሄድ ፡ በጣም ፡
ደስ ፡ ይለኛል ።

ታማኝ ። እንዲህማ ፡ ከሆነ ፡ በል ፤ ፍሬ ፡ ያለውን ፡ ጨዋታ ፡
እየተጨዋወትን ፡ አብረን ፡ እንጓዝ ።

የአፍ ፡ ክርስቲያን ። ፍሬ ፡ ያለውን ፡ ነገር ፡ መወያየት ፡ በእና
ንተም ፡ ሆነ ፡ በማንም ፡ አንድ ፡ የተወደደ ፡ ነገር ፡ ነው ። እንደ ፡ እና
ንተ ፡ ካሉ ፡ መልካም ፡ ነገርን ፡ ለመጫወት ፡ ከሚወዱ ፡ ሰዎች ፡ ጋር ፡
በመገናኘቱ ፡ እኔን ፡ በጣም ፡ ደስ ፡ ይለኛል ። ስለምን ፡ እኔ ፡ መንገድ ፡
በምሄድበት ፡ ጊዜ ፡ ጊዜአቸውን ፡ ዋጋ ፡ ባለው ፡ ነገር ፡ ማሳለፍ ፡ የሚ
ወዱ ፡ ሰዎች ፡ ያጋጠመኝ ፡ በጣም ፡ ጥቂቶች ፡ ናቸው ። ከዚህ ፡ የተነ
ሣ ፡ ጎዘን ፡ ደርሶብኛል ።

ታማኝ ። ይህ ፡ በእውነት ፡ በጣም ፡ የሚያሳዝን ፡ ነገር ፡ ነው ። በዚህ ፡ ምድር ፡ በሰው ፡ አንደበት ፡ የእግዚአብሔርን ፡ ነገር ፡ ከመናገር ፡ የሚበልጥ ፡ ሌላ ፡ ምን ፡ ተግባር ፡ ሊኖር ፡ ይችላል ፡ ይሆን ?

የአፍ ፡ ክርስቲያን ። በሚያስረዳ ፡ ቃል ፡ ስለምትናገር ፡ በጣም ፡ ወደድሁህ ፤ ያልኸውም ፡ እውነት ፡ ነው ። ስለ ፡ እግዚአብሔር ፡ ነገር ፡ ከመጨዋወት ፡ የበለጠ ፡ ደስ ፡ የሚያስኝና ፡ ዋጋም ፡ የሚያሰጥ ፡ ተግባር ፡ ምን ፡ ይሆን ? ሰው ፡ ግሩም ፡ የሆኑትን ፡ ነገሮች ፡ ቢደሰትባቸው ፡ ከዚህ ፡ የሚጣፍጥ ፡ ነገር ፡ ሊኖር ፡ የሚችል ፡ አይመስለኝም ። እንዲያውም ፡ ማንም ፡ ቢሆን ፡ ሰው ፡ ስለ ፡ ነገሮች ፡ ታሪክና ፡ ምስጢራት ፡ መጫወት ፡ ደስ ፡ ቢለው ፡ እንደዚሁም ፡ ስለ ፡ ተአምራትና ፡ ድንቅ ፡ ነገሮች ፡ ትንቢቶችም ፡ መነጋገር ፡ ቢያምረው ፡ ስለነዚህ ፡ በመጽሐፍ ፡ ቅዱስ ፡ ውስጥ ፡ በሚያስደስት ፡ አኳኋን ፡ እንደ ፡ ተጻፉ ፡ በሌላ ፡ ቦታ ፡ ሊያገኛቸው ፡ የሚችል ፡ አይመስለኝም ።

ታማኝ ። ይህ ፡ እውነት ፡ ነው ፡ ቢሆንም ፡ ጨዋታችን ፡ ዋጋ ፡ ያለው ፡ እንዲሆን ፡ ዋና ፡ ምኞታችን ፡ መሆን ፡ ይገባል ።

የአፍ ፡ ክርስቲያን ። እኔም ፡ ያልሁት ፡ ይህንኑ ፡ ነው ። እንደነዚህም ፡ ስላሉት ፡ ነገሮች ፡ መጫወት ፡ ጥቅም ፡ አለበት ፡ ማለቱ ፡ አንድ ፡ ሰው ፡ የዓለማዊን ፡ ከንቱነት ፡ እንዲሁም ፡ የሰማያዊ ፡ ነገርን ፡ ጠቃሚነት ፡ ከዚሁ ፡ ቃል ፡ ሊማረው ፡ ስለሚችል ፡ ነው ። ከዚህ ፡ ሌላ ፡ ግን ፡ በተለይ ፤ በዚህ ፡ ጨዋታ ፡ ሰው ፡ ሁለተኛ ፡ መወለድ ፡ እንደሚገባው ፡ እንደዚሁም ፡ በዓለም ፡ ውስጥ ፡ ሊያደርጋቸው ፡ የሚችል ፡ መልካካም ፡ ተግባሮች ፡ ሁሉ ፡ ለደህንነት ፡ አለመብቃት ፡ በክርስቶስም ፡ የሚገኘው ፡ ጽድቅ ፡ አስፈላጊ ፡ መሆኑን ፡ እንዲሁም ፡ የመሳሰሉትን ፡ ነገሮች ፡ ለመማር ፡ ይችላል ። እንዲሁም ፡ የንስሐ ፡ መግባት ፡ የማመን ፡ የጸሎት ፡ የሥቃይ ፡ እነዚህንም ፡ የመሳሰሉት ፡ እውነተኛ ፡ ትርጉሞች ፡ ከዚሁ ፡ ጠቃሚ ፡ ከሆነው ፡ ጨዋታ ፡ ይገኛሉ ። መጽናናትን ፡ የሚፈልግም ፡ ወንጌልን ፡ በማንበብ ፡ እውስጣቸው ፡ የተጻፉትን ፡ ተስፋዎችና ፡ ማጽናኛዎች ፡ ሊጠቀምባቸው ፡ ይችላል ። ቢመጨረሻም ፡ እንዲህ ፡ በማድረግ ፡ ማናቸውም ፡ ሰው ፡ ሐሰተኛን ፡ ንግግር ፡ ለማሸነፍ ፡ እውነትንም ፡ ለማረጋገጥ ፡ እንዲሁም ፡ እውነትን ፡ ለማያውቅ ፡ የእውነትን ፡ ትምህርት ፡ ለመስጠት ፡ ችሎታ ፡ ያገኛል ፡ ማለቱ ፡ ነው ።

ታማኝ ። ይህ ፡ ሁሉ ፡ እውነት ፡ ነው ። እኔም ፡ ይህንን ፡ ከአንተ ፡ መስማት ፡ በጣም ፡ ደስ ፡ ይለኛል ።

የአፍ ፡ ክርስቲያን ። እርግጥ ፡ ነው ። ስለዚህ ፡ ነገር ፡ የሚነጋ ገሩ ፡ ጥቂቶች ፡ ስለ ፡ ሆኑ ፡ የዘላለምን ፡ ሕይወት ፡ እንዲያገኙ ፡ እም ነትና ፡ በውስጣቸው ፡ ደገንነታቸውን ፡ የሚያከናውን ፡ ጸጋ ፡ አስፈላጊ ያቸው ፡ መሆኑን ፡ የሚያውቁ ፡ ብዙዎች ፡ የሉም ። ይህንንም ፡ ባለ ማስተዋላቸው ፡ የአራትን ፡ ሕግ ፡ በመጠበቅ ፡ ብቻ ፡ የእግዚአብሔርን ፡ መንግሥት ፡ ለመውረስ ፡ ይጥራሉ ። እንዲህም ፡ በማድረግ ፡ ወደ ፡ መንግሥተ ፡ ሰማያት ፡ መግባት ፡ እንደማይቻል ፡ የተረጋገጠ ፡ ነገር ፡ ነው ።

ታማኝ ። ብትፈቅድልኝ ፡ ልናገር ። ይህን ፡ የመሰለ ፡ ሰማያዊ ፡ ዕውቀት ፡ እንደ ፡ እግዚአብሔር ፡ ስጦታ ፡ ካልሆነ ፡ በስተቀር ፡ ማንም ፡ ሰው ፡ በገዛ ፡ ልፋቱ ፡ ወይም ፡ በመነጋገር ፡ ብቻ ፡ ሊደርስበት ፡ አይችልም ።

የአፍ ፡ ክርስቲያን ። ይህን ፡ ሁሉ ፡ ደህና ፡ አድርጌ ፡ አውቃለሁ ። ማንም ፡ ሰው ፡ ቢሆን ፡ ከሰማይ ፡ ካልተሰጠው ፡ በስተቀር ፡ ምንም ፡ ነገር ፡ ለማግኘት ፡ አይችልም ። ያለን ፡ ሁሉ ፡ የእግዚአብሔር ፡ ጸጋ ፡ ነው ፡ እንጂ ፡ በመልካም ፡ ሥራችን ፡ ያገኘነው ፡ አይደለም ። ለዚህም ፡ ማሰረጃ ፡ መቶ ፡ ጥቅሶች ፡ ከመጽሐፍ ፡ ቅዱስ ፡ ለመስጠት ፡ እችላለሁ ።

ታማኝ ። መልካም ፡ ነው ። ቀጥለንስ ፡ ስለምን ፡ ብንጫወት ፡ መልካም ፡ ይመስልሃል? ብሎ ፡ የአፍ ፡ ክርስቲያንን ፡ ጠየቀው ።

የአፍ ፡ ክርስቲያን ። አንተ ፡ የፈቀድኸውን ፡ ልንወስድ ፡ እንችላለን ። ጭውውታችን ፡ ጠቃሚና ፡ ዋጋን ፡ የሚያሰጥ ፡ ይሁን ፡ እንጂ ፡ ስለ ፡ ሰማያዊ ፡ ነገር ፡ ቢሆን ፡ ወይም ፡ ስለ ፡ ምድራዊ ፡ ስለ ፡ እራት ፡ ወይም ፡ ስለ ፡ ወንጌል ፡ እንዲሁም ፡ ስለ ፡ መንፈሳዊ ፡ ነገር ፡ ወይም ፡ ስለ ፡ ዓለማዊ ፡ በውጭ ፡ አገር ፡ ሆነ ፡ ወይም ፡ በአገራችን ፡ ውስጥ ፡ ስለሚደረጉት ፡ ነገሮች ፡ ስለ ፡ አለፈው ወይም ፡ ስለ ፡ መጭው ፡ ጥልቅ ፡ ስለ ፡ ሆኑ ፡ ነገሮች ፡ ሆነ ፡ ወይም ፡ ዘወትር ፡ ስለሚሆኑ ፡ ነገሮች ፡ ለመነጋገር ፡ ዝግጁ ፡ ነኝ ።

ንግግራቸውንም፡ ከጨረሱ፡ በኋላ፡ በአፍ፡ ክርስቲያን፡ ንግግር፡ ታማኝ፡ በጣም፡ ስለ፡ ተደነቀ፡ ሁለቱ፡ በሚነጋገሩበት፡ ጊዜ፡ ብቻ ወን፡ ይሄድ፡ ወደ፡ ነበረው፡ ወደ፡ ክርስቲያን፡ ቀርቦ፡ በቀስታ፡ ድምፅ፡ እንዲህ፡ አለው፡ በጣም፡ ጉበዝ፡ ጓደኛ፡ ያገኘን፡ ይመስለኛል። በእውነት፡ ይህ፡ ሰው፡ ብርቱኛ፡ እውነተኛ፡ መኖሩን፡ ነው። ክርስቲያንም፡ ነገሩን፡ ካዳመጠ፡ በኋላ፡ ፊቱን፡ በትሕትና፡ ፈገግ፡ አደረገ። እንዲህም፡ ብሎ፡ ታማኝን፡ ተናገረው፡ ይህ፡ እንዲህ፡ አድርጎ፡ ልብህን፡ የወሰደው፡ ሰው፡ በንግግሩ፡ ብቻ፡ የማያውቁትን፡ ሀያ፡ የሚያህሉን፡ ሰዎች፡ እንኳን፡ ሊያታልል፡ ይችላል።

ታማኝ ። ከዚህ፡ ቀደም፡ ታውቀዋለህን?

ክርስቲያን ። አዎን፡ በጣም፡ ደህና፡ አድርጌ፡ አውቀዋለሁ፡ እንዲያውም፡ እርሱ፡ ራሱን፡ ከሚያውቀው፡ አብልጪ፡ አውቀዋለሁ።

ታማኝ ። ካወቅኸውስ፡ ማን፡ እንደሆነ፡ ንገረኛ!

ክርስቲያን ። የአፍ፡ ክርስቲያን፡ ይባላል፤ የሚኖረውም፡ ከእኛ፡ ከተማ፡ ውስጥ፡ ነው። የከተማችን፡ ሰው፡ ሁሉ፡ ደህና፡ አድርጎ፡ ሲያውቀው፡ ለአንተ፡ እንግዳ፡ በመሆኑ፡ ይገርመኛል። ምናልባት፡ ከተማችን፡ ሰፊ፡ ስለ፡ ሆነች፡ ስለ፡ እርሱ፡ መስማት፡ አልተቻለህም፡ ይሆናል።

ታማኝ ። የማን፡ ልጅ፡ ነው? ከከተማችን፡ ውስጥስ፡ በየትኛው፡ በኩል፡ ይኖራል?

ክርስቲያን ። አባቱ፡ መልካም፡ ተናጋሪ፡ ይባላል፤ የሚኖረውም፡ የመለፍለፍ፡ መንገድ፡ በሚባል፡ ቦታ፡ ነው። ጓደኞቹና፡ የማያውቁት፡ ሁሉ፡ በመለፍለፍ፡ መንገድ፡ የሚኖር፡ የአፍ፡ ክርስቲያን፡ ብለው፡ ይጠሩታል። ምንም፡ እንኳ፡ መልካም፡ አንደበት፡ ቢኖረው፡ ረብ፡ የለውም።

ታማኝ ። እርሱ፡ ግን፡ ደህና፡ ሰው፡ ይመስላል።

ክርስቲያን ። አዎን፡ ለእንግዳ፡ ሰው፡ ደህና፡ ይመስላል። የቤቱን፡ ውስጥ፡ ለአወቀ፡ ግን፡ በጣም፡ መጥፎ፡ ሰው፡ ነው። አንተው፡ ጥሩ፡ ሰው፡ ይመስላል፡ በማለትህ፡ ሠዓሊ፡ የሆነ፡ ሰው፡ የሚሠራው፡

ሥዕል ፡ ታወሰኝ ። ከሩት ፡ ስናየው ፡ መልካም ፡ ይመስላል ። ጠጋ ፡ ብለን ፡ ስንመለከተው ፡ ግን ፡ ያስከፋል ።

ክርስቲያንም ፡ ይህን ፡ ከተናገረ ፡ በኋላ ፡ ሳቀ ።

ታማኝ ። በመሳቅህ ፡ እንደምትቀልድብኝ ፡ ይመስለኛል ።

ክርስቲያን ። እኔ ፡ በእውነት ፡ አልቀልድኩም ። ምንም ፡ እንኳን ፡ ፈቲ ፡ ፈገግ ፡ ቢል ፡ እንደምን ፡ አድርጌ ፡ በውሸት ፡ ሰውን ፡ አማለሁ ። ይልቁንስ ፡ ስለዚህ ፡ ሰው ፡ ብዙውን ፡ ለማወቅ ፡ ብትፈልግ ፡ ስነግርህ ፡ አድምጥ ። ይህ ፡ ሰው ፡ ጓደኝነቱ ፡ ከማንም ፡ ጋር ፡ ነው ፤ ስለ ፡ ግንኙውም ፡ ነገር ፡ ቢሆን ፡ ለማጫወት ፡ ፈቃደኛ ፡ ነው ። አሁን ፡ ከእንተ ፡ ጋር ፡ ስለ ፡ መልካም ፡ ነገር ፡ እንደ ፡ ተጫወተ ፡ በመሸታ ፡ ቤት ፡ ደግሞ ፡ እንዲሁ ፡ ከሌሎች ፡ ጓደኞቹ ፡ ጋር ፡ ይጫወታል ። መጠጥም ፡ ከጠጣ ፡ በኋላ ፡ ብዙ ፡ የማይገቡ ፡ ነገሮች ፡ ይቀባጥራል ። በቤቱ ፡ ወይም ፡ በንግግሩ ፡ እግዚአብሔርን ፡ መፍራት ፡ በልቡ ፡ የለበትም ። ያለው ፡ ሁሉ ፡ በምላሱ ፡ ነው ፤ ሃይማኖቱም ፡ በዚያው ፡ በእንደበቱ ፡ መለፍለፍ ፡ ነው ።

ታማኝ ። እንዲህ ፡ ነው? እንግዲያስ ፡ በዚህ ፡ ሰውዬ ፡ እጅግ ፡ ተታልያለሁ ።

ክርስቲያን ። በእርግጥ ፡ ተታልላለሃል ። “የሚሉትን ፡ አያደርጉትም ፤ የእግዚአብሔር ፡ መንግሥት ፡ ግን ፡ በነገር ፡ አይደለም ፡ በኃይል ፡ እንጂ ፡” የሚለውን ፡ ቃል ፡ አስታውስ ። (ማቴ ፡ ፳፫ ፡ ፫ ። ፩ ፡ ፳፫ ፡ ፩ ፡ ፳፫) ይህ ፡ ሰው ፡ ስለ ፡ ጸሎት ፡ ስለ ፡ ንስሐ ፡ ስለ ፡ እምነት ፡ ስለ ፡ ሁለተኛ ፡ መወለድ ፡ ይናገራል ፤ ነገር ፡ ግን ፡ የሚያውቀው ፡ መናገር ፡ ብቻ ፡ ነው ። እኔ ፡ ወደ ፡ ቤቱ ፡ ሄጄ ፡ ነበር ፡ በቤቱም ፡ በውጭም ፡ ደህና ፡ አድርጌ ፡ ተመልክቶታለሁ ፡ ስለዚህ ፡ ስለ ፡ እርሱ ፡ የምናገረው ፡ እውነት ፡ እንደሆነ ፡ አውቃለሁ ። በቤቱ ፡ የእግዚአብሔር ፡ ፍርሃት ፡ ምንም ፡ የለም ። ጸሎትም ፡ የለም ፡ የንስሐ ፡ ጭግባትም ፡ ምልክት ፡ በጭራሽ ፡ የለም ፡ እንዲያውም ፡ ከእርሱ ፡ ይበልጥ ፡ እንስሶች ፡ እግዚአብሔርን ፡ ያገለግላሉ ። በሚያውቁት ፡ ሁሉ ፡ ዘንድ ፡ የአምልኮት ፡ ነውር ፡ ስድብና ፡ ሃፍረት ፡ እርሱ ፡ ነው ፤ በእርሱ ፡ ምክንያት ፡ በሚኖርበት ፡ ከተማ ፡ ዙሪያ ፡ ሁሉ ፡ ስለ ፡ አምልኮት ፡ መል



የአፍ፡ ክርስቲያን፡ በመሸታ፡ ቤት፡ ተቀምጦ፡ ሲጫወት ።

ካም ፡ የሚናገር ፡ የለም ። (ሮሜ ፡ ፪ ፡ ፳፫ ፡ ፳፬ ።) የሚያውቁት ፡ ሰዎች ፡
 ሁሉ ፡ በሜዳ ፡ ጸድቅ ፡ በቤተ ፡ ዲያብሎስ ፡ ይሉታል ። ድጥች ፡ የሆኑት ፡ ቤተ ፡ ሰቦቹ ፡ እንደዚህ ፡ እንደሆነ ፡ ያውቁታል ። ተሳፋቢ ፡
 ቁጠና ፡ አእምሮ ፡ የሌለው ፡ ሰው ፡ በመሆኑ ፡ ቤተ ፡ ሰቦቹና ፡ አሽከሮቹ ፡ ምን ፡ እንደሚያደርጉና ፡ እንዴት ፡ እንደሚናገሩት ፡ ይጨንቃቸዋል ። ከእርሱ ፡ ጋር ፡ የሚገናኙ ፡ ሁሉ ፡ ከአንድ ፡ አረማዊ ፡ ይልቅ ፡ ከእርሱ ፡ ጋር ፡ መሥራት ፡ ይከፋል ፤ ይላሉ ። ከአረማዊ ፡ እንኳን ፡ ቅንነት ፡ ይገኛል ፡ እርሱ ፡ ግን ፡ ይከፋል ። ይህ ፡ የአፍ ፡ ክርስቲያን ፡ እንዲሸነግላቸው ፡ እንዲያታልላቸውም ፡ በሚችለው ፡ መጠን ፡ ይደከማል ። ደግሞም ፡ ልጆቹ ፡ ምሳሌውን ፡ ይዘው ፡ እንዲያድጉ ፡ ይፈልጋል ። ከእነርሱም ፡ በአንዳቸው ፡ ላይ ፡ የሰንፍና ፡ ፍርሃት ፡ (በእርሱ ፡ አስተያየት ፡ ተወቃሽ ፡ የሆነ ፡ ሕሊና ፡ ማለት ፡ ነው ፡) በያገኝባቸው ፡ ዕብዶችና ፡ ሰነፎች ፡ ይላቸዋል ፤ በሌሎችም ፡ ሰዎች ፡ ፊት ፡ ያቃልላቸዋል ። እርሱ ፡ በክፉ ፡ ኑሮው ፡ ብዙ ፡ ሰዎችን ፡ አሰናክሎ ፡ እንደጣላቸው ፡ እኔ ፡ ፍጹም ፡ አውቃለሁ ። ለወደፊትም ፡ እግዚአብሔር ፡ መንገዱን ፡ ባይዘጋበት ፡ ለብዙዎች ፡ የጥፋት ፡ ምክንያት ፡ እርሱ ፡ ሳይሆን ፡ አይቀርም ።

ታማኝ ። ወንድሜ ፡ ሆይ ፡ ደግ ፡ ነው ፤ አውቀዋለሁ ፡ ማለትህን ፡ ብቻ ፡ ሳይሆን ፡ ስለ ፡ ሌሎች ፡ ሰዎች ፡ የምትናገረው ፡ ነገር ፡ ለክርስቲያን ፡ እንደሚገባ ፡ እንደምትናገር ፡ ስለ ፡ ተረዳሁ ፡ የተናገርኸውን ፡ አምናለሁ ። በክፉ ፡ ፈቃድ ፡ ትናገራለህ ፡ ብዬ ፡ አልጠፈጠርም ። ነገር ፡ ግን ፡ ነገሩ ፡ ፍጹም ፡ እውነት ፡ ስለ ፡ ሆነ ፡ ነው ፡ የተናገርኸው ።

ክርስቲያን ። ምናልባት ፡ እኔም ፡ ሰውዬውን ፡ ከአንተ ፡ ይበልጥ ፡ ባላውቀው ፡ ኖሮ ፡ በመጀመሪያው ፡ እንደ ፡ አንተ ፡ በተታለልሁ ፡ ነበር ። ይህንን ፡ ወሬ ፡ ደግሞ ፡ ከክርስቲያኖች ፡ ጠላቶች ፡ ብቻ ፡ ተቀብዬ ፡ ቢሆን ፡ ከክፉዎች ፡ ሰዎች ፡ አፍ ፡ እየመነጨ ፡ የደጎችን ፡ ሰዎች ፡ ስምና ፡ ግብር ፡ የሚያበላሸው ፡ ያ ፡ የተለመደው ፡ ሐሜት ፡ የሆነ ፡ በመሰለኝ ፡ ነበር ። ነገር ፡ ግን ፡ ከተናገርሁት ፡ ሁሉ ፡ ደግሞም ፡ እንደ ፡ እርሱ ፡ የከፉ ፡ በሆኑ ፡ በብዙዎች ፡ ሌሎች ፡ ነገሮች ፡ ጥፋተኛ ፡ መሆኑን ፡ ከራሴ ፡ ደህና ፡ አድርጌ ፡ አውቃለሁ ። ደጎች ፡ ሰዎች ፡ በእርሱ ፡ ያፍሩበታል ። ወዳጅ ፡ ወይም ፡ ወንድም ፡ ብለው ፡ ሊጠሩት ፡

አይቻላቸውም ። እርሱን ፡ የሚጠይቁ ፡ ሰዎች ፡ ስሙ ፡ እንኳ ፡ በተነሣ ፡ ጊዜ ፡ ሃፍረት ፡ ይይዛቸዋል ።

ታማኝ ። መናገርና ፡ ማድረግ ፡ እኮ ፡ ሁለቱ ፡ የተለያዩ ፡ ነገሮች ፡ ናቸው ። እኔ ፡ ከእንግዲህ ፡ ወዲህ ፡ ከመካከላቸው ፡ ያለውን ፡ ልዩነት ፡ አብልጧል ፡ ለማስተዋል ፡ እሞክራለሁ ።

ክርስቲያን ። አዎን ፡ እውነት ፡ ነው ፤ ሁለቱ ፡ የተለያዩ ፡ ነገሮች ፡ ናቸው ። ነፍስ ፡ ከሥጋ ፡ እንደምትለይ ፡ እንደዚሁ ፡ ይለያያሉ ። ሥጋ ፡ ያለ ፡ ነፍስ ፡ ፍጹም ፡ የሞተ ፡ በድን ፡ እንደሆነ ፡ እንደዚሁም ፡ መናገር ፡ ብቻውን ፡ የሞተ ፡ በድን ፡ ነው ። የሃይማኖት ፡ ነፍስ ፡ በሥራ ፡ የሚታየው ፡ ነው ። “የነጻችና ፡ በእግዚአብሔር ፡ ዘንድ ፡ ያልረከሰች ፡ አምልኮት ፡ ይህች ፡ ናት ፤ ሰው ፡ አባትና ፡ እናት ፡ የሌላቸውን ፡ ባልቴቶችንም ፡ በመከራቸው ፡ ይጎበኛቸው ፡ ዘንድ ፡ ራሱንም ፡ ከዓለም ፡ ርኩሰት ፡ ይጠብቅ ፡ ዘንድ ።” (ያዕ ፡ ፩ ፡ ፳፪ - ፳፯ ።) የአፍ ፡ ክርስቲያን ፡ ግን ፡ ይህን ፡ አያስተውለውም ። በመስማትና ፡ በመናገር ፡ ይህና ፡ ክርስቲያን ፡ የሚሆን ፡ ይመስለዋል ። እንደዚህ ፡ አድርጎ ፡ የገዛ ፡ ነፍሱን ፡ ያታልላል ። መስማት ፡ እህልን ፡ እንደ ፡ መዝራት ፡ ብቻ ፡ ነው ፤ መናገር ፡ ብቻ ፡ ደግሞ ፡ በሕሊናውና ፡ በኑሮው ፡ በእውነቱ ፡ ፍሬ ፡ እንዳፈራ ፡ ለመግለጽ ፡ የሚበቃ ፡ ምስክር ፡ አይደለም ። በፍርድም ፡ ቀን ፡ ሰዎች ፡ እንደ ፡ ፍሬአቸው ፡ ፍርዳቸውን ፡ እንደሚቀበሉ ፡ እንወቅ ። (ማቴ ፡ ፲፫ ፡ ፳፫ ።) በዚያ ፡ ቀን ፡ ተናጋሪዎች ፡ ብቻ ፡ ነበራችሁ ፡ ወይስ ፡ አድራጊዎችም? ብሎ ፡ ጠይቆ ፡ ይፈርዳል ፡ እንጂ ፡ አመናችሁ ፡ ወይ? ብሎ ፡ አይጠይቅም ። የዓለም ፡ ፍጻሜ ፡ እንደ ፡ መክር ፡ ተመስሏል ። (ማቴ ፡ ፲፫ ፡ ፴ ።) በመክር ፡ ጊዜ ፡ ሰዎች ፡ ፍሬውን ፡ እንጂ ፡ ሌላ ፡ ነገር ፡ ከቶ ፡ እንደማይፈልጉ ፡ አንተም ፡ ታውቃለህ ። ይሁን ፡ እንጂ ፡ እግዚአብሔር ፡ ከሃይማኖት ፡ ያልመነጩትን ፡ የምግባር ፡ ፍሬ ፡ የማይቀበል ፡ መሆኑን ፡ አትስተውም ። ይህንን ፡ ነገር ፡ መናገሪያ ፡ ግን ፡ በዚያች ፡ ቀን ፡ የዚያ ፡ የአፍ ፡ ክርስቲያን ፡ ኑሮ ፡ ምናምን ፡ እንደሆነ ፡ እንድትረዳ ፡ ነው ።

ታማኝ ። ይህ ፡ ሙሴ ፡ ስለ ፡ ንጹሐን ፡ እንስሶች ፡ የተናገረውን ፡ ያሳስበኛል ። (ዘሌዋ ፡ ፲፩ ፡ ፬ ። ዘዳግ ፡ ፲፬ ፡ ፯ ።) ንጹሐን ፡ ሰኩናቸው ፡ የተከፈሉና ፡ የሚያመሰኩም ፡ እንጂ ፡ ሰኩናቸው ፡ የተከፈሉ ፡ ብቻ ፡

ወይም ፡ የማያመሰክሩ ፡ ብቻ ፡ አይደሉም ። ጥንቸል ፡ ታመሰኳለች ፤ ሰኩናዋ ፡ ግን ፡ ያልተከፈለ ፡ በመሆኑ ፡ ርኩስ ፡ ናት ። የአፍ ፡ ክርስቲያንም ፡ እርሰዋን ፡ ይመስላል ። እርሱ ፡ ያመሰኳል ፡ (ዕውቀትን ፡ ይፈልጋል ፡ የእግዚአብሔርንም ፡ ቃል ፡ ያኝካል ፡ ማለት ፡ ነው ፤) ሰኩናው ፡ ግን ፡ የተከፈለ ፡ አይደለም ። (ከኃጢአተኞች ፡ መንገድ ፡ ፈቀቅ ፡ አይልም ፡ ማለት ፡ ነው ።) ጥንቸልም ፡ የውሻና ፡ የጅብ ፡ እግር ፡ ዓይነት ፡ ስላላት ፡ ርኩስ ፡ እንደተባለች ፡ እንደዚሁም ፡ እርሱ ፡ ርኩስ ፡ ነው ።

ክርስቲያን ። እንደ ፡ ዕውቀቱ ፡ መጠን ፡ የእነዚህን ፡ ጥቅሶች ፡ መንፈሳዊ ፡ ትርጉም ፡ ደህና ፡ አድርገህ ፡ ገልጸሃቸዋል ። እኔ ፡ ደግሞ ፡ አንድ ፡ ቃል ፡ እጩምራለሁ ፤ ጳውሎስ ፡ ስለ ፡ አንዳንድ ፡ ሰዎች ፡ ታላቆች ፡ ሰባኪዎች ፡ ስለሆኑ ፡ እንኳን ፡ ሲናገር ፡ እንደሚጮኹ ፡ ናላችና ፡ እንደሚጮኹ ፡ ጸናጽሎች ፡ ናቸው ፡ ይላል ። እንደዚህም ፡ ማለቱ ፡ በሌላ ፡ ስፍራ ፡ እንደ ፡ ገለጸው ፡ ድምፅ ፡ የሚሰጡ ፡ ነፍስ ፡ የሌላቸው ፡ ፍጥረት ፡ ማለቱ ፡ ነው ። (፩ ፡ ቆሮ ፡ ፲፫ ፡ ፩-፫ ፤ ፲፬ ፡ ፯ ።) ነፍስ ፡ የሌላቸው ፡ ፍጥረቶች ፡ ማለት ፡ እውነተኛውን ፡ ሃይማኖትና ፡ የወንጌልን ፡ ጸጋ ፡ ያጡ ፡ ናቸው ፡ ማለት ፡ ነው ። ስለዚህ ፡ በንግግራቸው ፡ እንኳን ፡ እንደ ፡ መላእክት ፡ ድምፅ ፡ ቢናገሩ ፡ በመንግሥተ ፡ ሰማያት ፡ ከሕይወት ፡ ልጆች ፡ ጋር ፡ ስፍራ ፡ የማያገኙ ፡ ናቸው ።

ታማኝ ። በመጀመሪያ ፡ ስንናኘው ፡ ጓደኝነቱ ፡ በጣም ፡ ደስ ፡ አላሰኘኝም ። አሁንም ፡ በጭራሽ ፡ አሰለቸኝ ። እንዴት ፡ አድርገን ፡ ከእርሱ ፡ እንለይ?

ክርስቲያን ። ምክራን ፡ ሰማ ፡ እንደምልህም ፡ አድርግ ፤ ከዚያም ፡ በኋላ ፡ መቸም ፡ እግዚአብሔር ፡ ልቡን ፡ ነክቶ ፡ ካልመለሰው ፡ ተሎ ፡ ጓደኝነትህ ፡ እንደሚሰለቸው ፡ መልካም ፡ አድርገህ ፡ ታያለህ ።

ታማኝ ። ታዲያ ፡ ምን ፡ ላድርግ?

ክርስቲያን ። ወደ እርሱ ፡ ሂድ ፤ ስለ ፡ አምልኮት ፡ ኃይል ፡ የቁም ፡ ነገር ፡ ጩዋታ ፡ ጀምር ። ነገርህንም ፡ ይቀበለዋል ፤ የዚያን ፡ ጊዜ ፡ ግን ፡ ይህ ፡ ኃይል ፡ በልቡናው ፡ በቤቱና ፡ በአካሄዱ ፡ እንዳለ ፡ በግልጽ ፡ ጠይቀው ።

የዚያን ፡ ጊዜ ፡ ታማኝ ፡ እንደ ፡ ገና ፡ ወደ ፡ የአፍ ፡ ክርስቲያን ፡ ቀረበና ፡ አሁንሳ ፡ እንዴት ፡ ነህ? አለው ።

የአፍ ፡ ክርስቲያን ። እግዚአብሔር ፡ ይመስገን ፡ ደህና ፡ ነኝ ።
እስከ ፡ አሁን ፡ ድረስ ፡ እጅግ ፡ ብዙ ፡ በተጫወትን ፡ ነበር ።

ታማኝ ። ደግ ፤ ብትወድስ ፡ አሁን ፡ እንጀምራለን ። የጨዋታ
ችንን ፡ አርእስት ፡ እኔ ፡ እንድመርጥ ፡ ስለ ፡ ፈቀድህልኝ ፡ ይህ ፡ ይሁን ፤
የምታድን ፡ የእግዚአብሔር ፡ ጸጋ ፡ በሰው ፡ ልብ ፡ እንዴት ፡ ትገለጣ
ለች?

የአፍ ፡ ክርስቲያን ። እንግዲያውስ ፡ ጨዋታችን ፡ ወደ ፡ ነገሮች ፡
ኃይል ፡ የሚጫል ፡ ይመስለኛል ። ደግ ፡ ይህ ፡ መልካም ፡ ጥያቄ ፡ ነው ፡
በደስታም ፡ ከመልሰልላሁ ፡ መልሱንም ፡ አሳጥረዋለሁ ። መጀመሪያ ፡
የእግዚአብሔር ፡ ጸጋ ፡ ያለበት ፡ ልብ ፡ ስለ ፡ ኃጢአት ፡ እንዲጮኽ ፡
ያደርገዋል ። ሁለተኛ ፡—

ታማኝ ። የለም ፡ ቆይ ፤ ነገሩን ፡ አንድ ፡ በአንድ ፡ እናጣራ ።
አሁን ፡ ባልኸው ፡ ፈንታ ፡ ጸጋ ፡ ስትገለጥ ፡ ነፍስ ፡ ኃጢአትን ፡ ለመ
ጥላት ፡ ትዘነብላለች ፡ ማለት ፡ ይገባህ ፡ ነበር ።

የአፍ ፡ ክርስቲያን ። ለምን? ስለ ፡ ኃጢአት ፡ በመጮኸና ፡ እር
ሰዋንም ፡ በመጥላት ፡ መካከል ፡ ምን ፡ ልዩነት ፡ አለ?

ታማኝ ። እንዴታ! እጅግ ፡ ልዩነት ፡ አለበት ። ሰው ፡ የራሱን ፡
ጥቅም ፡ አስቦ ፡ በኃጢአት ፡ ላይ ፡ ለመጮኽ ፡ ይችላል ፡ ግን ፡ እግዚ
አብሔር ፡ አዲስ ፡ ጠባይና ፡ ቅዱስ ፡ ቅናትን ፡ በውስጡ ፡ ካልፈጠረለት ፡
ኃጢአትን ፡ መጥላት ፡ አይችልም ። በስብከት ፡ ስፍራ ፡ ላይ ፡ ቆመው ፡
ስለ ፡ ኃጢአት ፡ የሚጮኹ ፡ በልባቸው ፡ በቤታቸውና ፡ በአካሄዳቸው ፡
ሁሉ ፡ ግን ፡ በኃጢአት ፡ ውስጥ ፡ የሚጨማለቁ ፡ ብዙዎችን ፡ ሰዎች ፡
አውቃቸዋለሁ ። የዮሴፍ ፡ እመቤት ፡ ቅድስት ፡ ሴት ፡ እንደነበረች ፡
አስመስላ ፡ በታላቅ ፡ ድምፅ ፡ ጮኸች ፤ ግን ፡ ይህ ፡ ሳይቀር ፡ ወደ ፡
ኃጢአትና ፡ ሃፍረት ፡ ልትመራው ፡ ፈልጋ ፡ ነበር ። (ዘፍ ፡ ፱፱ ፡ ፲፪-፲፭ ።)
ስለ ፡ ኃጢአት ፡ የሚጮኹ ፡ ሰዎች ፡ ብዙዎቹ ፡ በብብትዋ ፡ የያዘች
ውን ፡ ሕፃን ፡ ተቆጥታ ፡ እድፋም ፡ ብላ ፡ ሰድባ ፡ ጥቂት ፡ ቆይታ ፡ ግን ፡
እየሳመችው ፡ እንደምታቅፈው ፡ እናት ፡ ይመስላሉ ።

የአፍ ፡ ክርስቲያን ። አሁንስ ፡ ልትመረምረኝና ፡ ልታጸምደኝ ፡
የምትፈልግ ፡ ይመስለኛል ።

ታማኝ ። አረ ፡ አይደለም ፤ እኔስ ፡ ነገሩን ፡ ለማስተካከል ፡ ብቻ ፡ ብዬ ፡ ነው ። አሁን ፡ ግን ፡ የጸጋ ፡ ኃይል ፡ በሰው ፡ ልብ ፡ እንዴት ፡ እንደሚገለጥ ፡ ያልቸውን ፡ ነገር ፡ ምን ፡ እንደሆነ ፡ ንገረኝ ።

የአፍ ፡ ክርስቲያን ። ሁለተኛው ፡ ነገር ፡ በወንጌል ፡ ውስጥ ፡ የሚገኙትን ፡ ታላላቅ ፡ ምስጢሮች ፡ ይህና ፡ አድርጎ ፡ መርምሮ ፡ ማወቅ ፡ ነው ።

ታማኝ ። ይህ ፡ ምልክት ፡ መጀመሪያ ፡ ሊሆን ፡ ይገባው ፡ ነበር ፡ ግን ፡ መጀመሪያም ፡ መጨረሻም ፡ ብናደርገው ፡ ውሸት ፡ ነው ፡ የጸጋ ፡ ምልክት ፡ አይደለም ። ሰው ፡ በነፍሱ ፡ ውስጥ ፡ የጸጋ ፡ ሥራ ፡ ሳይኖር ፡ የወንጌልን ፡ ምስጢሮች ፡ ጥልቅ ፡ የሆኑትን ፡ እንኳን ፡ መርምሮ ፡ ሊያውቅ ፡ ይችላል ። ሰው ፡ ምስጢርን ፡ ሁሉ ፡ ቢያውቅ ፡ ዕውቀትም ፡ ሁሉ ፡ ቢኖረው ፡ ይህ ፡ ሁሉ ፡ ከንቱ ፡ ሊሆን ፡ ይችላል ። እንደዚህ ፡ ከሆነ ፡ ደግሞ ፡ የእግዚአብሔር ፡ ልጅ ፡ ሊሆን ፡ አይችልም ። (፩ ፡ ቆሮ ፡ ፲፫ ፡ ፪ ።) ኢየሱስ ፡ “ይህን ፡ ሁሉ ፡ ታስታውሳላችሁ ፡ ወይ?” ብሎ ፡ በጠየቃቸው ፡ ጊዜ ፡ ደቀ ፡ መዛመርቶቹ ፡ አዎን ፡ ብለው ፡ መለሱለት ። ኢየሱስ ፡ ግን ፡ አላቸው ፡ “ብታደርጓቸው ፡ ብፁአን ፡ ናችሁ”፤ እነርሱም ፡ ብፅዕናውን ፡ የሚያገኙት ፡ በማድረጋቸው ፡ እንጂ ፡ በማወቃቸው ፡ እንዳልሆነ ፡ ሲያስረዳቸው ፡ ነው ። ማድረግ ፡ የማይከተለው ፡ ዕውቀት ፡ አለ ፤ መጽሐፍ ፡ የጌታውን ፡ ፈቃድ ፡ የሚያውቅ ፡ የማያደርገውም ፡ እንደሚል ፡ ክርስቲያን ፡ ያልሆነ ፡ ሰው ፡ እንደ ፡ አንድ ፡ መልአክ ፡ አዋቂ ፡ ሊሆን ፡ ይችላል ። ስለዚህ ፡ ዕውቀት ፡ የጸጋ ፡ ሥራ ፡ ምልክት ፡ አይደለም ፡ ተሳስተሃል ። ለፍላፊዎችንና ፡ ትዕቢተኞችን ፡ ደስ ፡ የሚያሰኛቸው ፡ ማወቅ ፡ ነው ። እግዚአብሔርን ፡ ግን ፡ ደስ ፡ የሚያሰኘው ፡ ማድረግ ፡ ነው ። ያለ ፡ ዕውቀት ፡ ግን ፡ ልብ ፡ ባዶ ፡ ነው ፡ ስለዚህ ፡ ያለዕውቀት ፡ ልብ ፡ በኃ ፡ ይሆናል ፡ ማለቴም ፡ አይደለም ። ሆኖም ፡ ሁለት ፡ ዓይነት ፡ ዕውቀት ፡ አለ ። አንደኛው ፡ ነገርን ፡ የመመርመር ፡ የመረዳትም ፡ ዕውቀት ፡ ብቻ ፡ ነው ። ሁለተኛው ፡ ግን ፡ የእምነትና ፡ የፍቅርን ፡ ጸጋ ፡ የሚያስከትልና ፡ ሰው ፡ ከልቡ ፡ የእግዚአብሔርን ፡ ፈቃድ ፡ እንዲያደርግ ፡ የሚያነቃው ፡ ዕውቀት ፡ ነው ። የመጀመሪያው ፡ ለለፍላፊ ፡ ይጠቅመዋል ። እውነተኛ ፡ ክርስቲያን ፡ ግን ፡ የሁለተኛው ፡ ዕውቀት ፡ ባይኖረው ፡ መናገር ፡ ብቻ ፡ በቂ ፡ ሆኖ ፡

አይታየውም ። እንዳስተውሉ ፡ አድርገኝ ፡ “ሕግህንም ፡ እጠብቀዋለሁ ፡ በፍጹም ፡ ልቤም ፡ እይዘዋለሁ ።” (መዝ ፡ ፻፲፱ ፡ ፱፬ ።)

የአፍ ፡ ክርስቲያን ። አሁን ፡ ደግሞ ፡ ልታጸምደኝ ፡ ትሻለህ ፡ ወይ? እንደዚህ ፡ ማድረግ ፡ ጠቃሚና ፡ የሚገባ ፡ አይደለም ።

ታማኝ ። ደግ ፡ ብትፈልግ ፡ ደግሞ ፡ ይህች ፡ የጸጋ ፡ ሥራ ፡ በሰው ፡ ልብ ፡ የምትገለጥበትን ፡ ሌላ ፡ ምልክት ፡ አምጣ ።

የአፍ ፡ ክርስቲያን ። የለም ፡ አላመጣም ፤ አሁንስ ፡ እንደማንሰማማ ፡ ተረድቼዋለሁ ።

ታማኝ ። ደግ ፡ ነው ፤ አንተ ፡ መናገር ፡ ባትፈልግ ፡ እኔ ፡ እንድናገር ፡ ፍቀድልኝ ።

የአፍ ፡ ክርስቲያን ። የሚከለክልህ ፡ የለም ።

ታማኝ ። የጸጋ ፡ ሥራ ፡ በሰው ፡ ነፍስ ፡ ሲገኝ ፡ ለራሱ ፤ ወይም ፡ በዙሪያው ፡ ለሚገኙት ፡ ሰዎች ፡ ይገለጣል ።

አንደኛ ፡ ለሰውዬው ፡ ለራሱ ፤ ስለ ፡ ኃጢአቱ ፡ በተለይም ፡ ስለ ፡ ፍጥረቱ ፡ ርኩሰትና ፡ ስላለማመኑ ፡ ኃጢአት ፡ ገልጾለት ፡ በዚህ ፡ ኃጢአቱ ፡ ምክንያት ፡ ኢየሱስ ፡ ክርስቶስን ፡ በማመን ፡ ከእግዚአብሔር ፡ ምሕረት ፡ ባያገኝ ፡ ፍጹም ፡ እንደሚከኑን ፡ በልቡ ፡ ሳይጠራጠር ፡ ያሳምነዋል ። ይህንንም ፡ ነገር ፡ አይቶ ፡ ሲረዳ ፡ ስለ ፡ ኃጢአቱ ፡ ገዘንና ፡ ሃፍረት ፡ ይፈጠርበታል ። (መዝ ፡ ፱፰ ፡ ፲፰ ። ኤር ፡ ፱፩ ፡ ፲፱ ። ዮሐ ፡ ፲፮ ፡ ፳ ። ዮሚ ፡ ፯ ፡ ፳፬ ። ማር ፡ ፲፮ ፡ ፲፮ ።) በዚህ ፡ ጊዜ ፡ በልቡ ፡ ውስጥ ፡ የዓለም ፡ መድኃኒት ፡ ተገልጦ ፡ ይታየዋል ። ከዚህም ፡ ከዓለም ፡ መድኃኒት ፡ ጋር ፡ አሳቡን ፡ ቆርጦ ፡ ለመኖር ፡ ፍጹም ፡ አስፈላጊ ፡ እንደሆነ ፡ ይረዳል ። ስለዚህም ፡ የመድኃኒቱ ፡ ራብና ፡ ጥማት ፡ ይነሣበታል ፤ ራብና ፡ ጥማትም ፡ ተስፋ ፡ ተደርጎለታል ። እንደ ፡ ሃይማኖቱ ፡ ብርታት ፡ ወይም ፡ ድካም ፡ መጠን ፡ ደግሞ ፡ ደስታውና ፡ ሰላሙ ፡ ቅድስናን ፡ መውደዱ ፡ መድኃኒቱን ፡ በዚህ ፡ ዓለም ፡ ውስጥ ፡ አብልጦ ፡ የማወቅና ፡ የማገልገል ፡ ናፍቆቱ ፡ እየተጨመረለት ፡ ወይም ፡ እያነሰበት ፡ ይሄ ዳል ። ነገር ፡ ግን ፡ ምንም ፡ እንኳን ፡ ጸጋ ፡ በእንደዚህ ፡ አኳኋን ፡ ቢገለጥለት ፡ ለሰውዬው ፡ ለራሱ ፡ ይህ ፡ የጸጋ ፡ ሥራ ፡ መሆኑ ፡ ብዙ ፡

ጊዜ ፡ አይታወቀውም ። የተወለደበት ፡ የኃጢአት ፡ ጨለማ ፡ ማስተዋ
ሉን ፡ ስላበላሸበት ፡ ይህንን ፡ ምስጢር ፡ መረዳት ፡ ስለሚያስቸግረው ፡
ብዙ ፡ ጊዜ ፡ ይሳሳትና ፡ በውስጡ ፡ የሚሰማው ፡ በእውነት ፡ የጸጋ ፡
ሥራ ፡ እንደሆነ ፡ ይህና ፡ አድርጎ ፡ እንዲያውቅ ፡ የጠለቀ ፡ አስተዋይነት ፡
ያሻዋል ። (የሐ ፡ ፲፮ ፡ ፱ ። ገላ ፡ ፩ ፡ ፲፭ ፡ ፲፮ ። የሐዋ ፡ ፩ ፡ ፲፪ ። ማቴ ፡
፭ ፡ ፮ ። ራእ ፡ ፳፩ ፡ ፮ ።)

ሁለተኛ ፡ የጸጋ ፡ ሥራ ፡ ለሌሎች ፡ በዙሪያው ፡ ለሚገኙት ፡
ሰዎች ፡ በሚከተለው ፡ አኳኋን ፡ ይገለጣል ። መጀመሪያ ፡ በኢየሱስ ፡
ክርስቶስ ፡ ያለችውን ፡ ሃይማኖቱን ፡ ለሌሎች ፡ ሲመሰክር ፡ ይታያል ።
(ሮሜ ፡ ፲ ፡ ፱ ፡ ፲ ። ፊል ፡ ፫ ፡ ፲፮-፳ ። ማቴ ፡ ፭ ፡ ፳ ።) ሁለተኛም ፡
ከዚህ ፡ ምስክርነት ፡ ጋር ፡ በሚሰማማ ፡ ኑሮ ፡ ይታያል ። ማለት ፡
የኑሮ ፡ ቅድስና ፡ የልብ ፡ ቅድስና ፡ የቤተሰብ ፡ ቅድስና ፡ (ቤተ ፡
ሰብም ፡ ቢኖሩት ፡) በዓለም ፡ መካከል ፡ የንግግርና ፡ የአካሄድ ፡ ቅድ
ስና ፡ ሲገኝበት ፡ ማለት ፡ ነው ። በውስጡም ፡ ኃጢአትን ፡ የመጥላት ፡
ዕውቀትና ፡ ስለ ፡ ተሠወረውም ፡ ኃጢአቱ ፡ ራሱን ፡ እንዲጸየፍ ፡
የሚያስተምረው ፡ ቅድስና ፡ በቤተ ፡ ሰቡና ፡ በዓለምም ፡ ቅድስናን ፡
የማቋቋም ፡ ናፍቆት ፡ ተፈጥሮበት ፡ እንደ ፡ የአፍ ፡ ክርስቲያኖችና ፡
ግብዞች ፡ በአፍ ፡ ንግግር ፡ ብቻ ፡ ሳይሆን ፡ በቅዱሱ ፡ ቃል ፡ ኃይል ፡
ተመርቶ ፡ በሃይማኖቱና ፡ በፍቅሩ ፡ በየቀኑ ፡ በኑሮውና ፡ በአካሄዱ ፡
በሥራው ፡ ይህ ፡ ሁሉ ፡ ይታይበታል ። (ኢዮብ ፡ ፵፪ ፡ ፭ ፡ ፮ ። መዝ ፡ ፩ ፡
፩ - ፫ ። ፊል ፡ ፫ ፡ ፲፮-፳ ።) አሁንም ፡ እኔ ፡ ስለ ፡ ተነጋገርሁት ፡ ስለ ፡
ጸጋ ፡ ሥራና ፡ ስለ ፡ ምልክቱም ፡ አንተ ፡ የምትቃወመው ፡ ነገር ፡
እንዳለ ፡ ተቃወመው ፡ ያለበለዚያ ፡ ሌላ ፡ ጥያቄ ፡ እንዳቀርብ ፡ ፍቀ
ድልኝ ።

የአፍ ፡ ክርስቲያን ። የለም ፡ አሁን ፡ የእኔ ፡ ተራ ፡ ማድመጥ ፡
እንጂ ፡ መቃወም ፡ አይደለም ። ስለዚህ ፡ ሁለተኛውን ፡ ጥያቄ ፡ ልስማ ።

ታማኝ ። ጥያቄው ፡ ይህ ፡ ነው ፡ ስለ ፡ ጸጋው ፡ ሥራና ፡ ኃይል ፡
አሁን ፡ እንደ ፡ ገለጽሁልህ ፡ በራስህ ፡ ላይ ፡ ይታወቅሃል ፡ ወይ ? ኑሮ
ህና ፡ አካሄድህ ፡ ይህን ፡ ነገር ፡ ያሳያል ፡ ወይንም ፡ ሃይማኖትህ ፡ በቃ
ልና ፡ በምላስ ፡ ብቻ ፡ ነው ? ወይስ ፡ በማድረግና ፡ በእውነት ፡ ነው ?
ለዚህ ፡ ነገር ፡ መልስ ፡ ልትሰጠኝ ፡ ብትወድ ፡ በእርያም ፡ ያለው ፡ አም

ላክ ፡ አሜን ፡ ከሚለውና ፡ ሕሊናህ ፡ ከማይወቅስህ ፡ ነገር ፡ በቀር ፡
 ሌላ ፡ እንዳትናገር ፡ እለምንሃለሁ ፡ “ራሱን ፡ ያከበረ ፡ እርሱ ፡ የከበረ ፡
 አይደለም ፤ እግዚአብሔር ፡ ያከበረው ፡ እርሱ ፡ ነው ፡ እንጂ ፡ የከበረ ።”
 (፪ ፡ ቆሮ ፡ ፲ ፡ ፲፰ ።) ይልቁንም ፡ አካሄዴ ፡ ኑሮዬና ፡ ጎረቤቶቼ ፡ ውሸት ፡
 ነው ፡ ብለው ፡ ሲመሰክሩብኝ ፡ እኔ ፡ እንዲህ ፡ ነኝ ፡ ማለት ፡ ትልቅ ፡
 ስሕተት ፡ ነው ።

የዚያን ፡ ጊዜ ፡ የአፍ ፡ ክርስቲያን ፡ ማፈር ፡ ጀመረ ፤ ግን ፡ እንደ ፡
 ገና ፡ እንዲህ ፡ ብሎ ፡ መለስ ። አንተ ፡ አሁን ፡ ስለ ፡ ሕሊና ፡ ስለ ፡ መን
 ፈሳዊ ፡ ልምምድ ፡ ስለ ፡ እግዚአብሔር ፡ ትናገራለህ ፤ ደግሞም ፡ ስለ ፡
 ተናገርኸው ፡ ነገር ፡ ወደ ፡ እግዚአብሔር ፡ ታማጥናለህ ። እንዲህ ፡
 ያለ ፡ ንግግር ፡ የሚነሣ ፡ አልመሰለኝም ። እንዲህ ፡ ላለውም ፡ ጥያቄ ፡
 መልስ ፡ ለመስጠት ፡ አልወድም ። የአንተ ፡ አናዛኸር ፡ ነኝ ፡ እንኳ ፡
 ብትለኝ ፡ መልስ ፡ ልሰጥህ ፡ ግዴታ ፡ የለብኝም ። በእርግጥም ፡ እና
 ዛኸር ፡ ብትሆን ፡ ኖሮ ፡ እንኳን ፡ እንደ ፡ ፈራጂ ፡ ልቀበልህ ፡ አልፈል
 ግም ፡ ነበር ። ግን ፡ እባክህ ፡ እለምንሃለሁ ፡ ንገረኝ ። እንዲህ ፡ ያለው
 ን ፡ ጥያቄ ፡ ለምን ፡ ጠየቅኸኝ?

ታማኝ ። እኔስ ፡ የጠየቅሁህ ፡ ለመናገር ፡ ደፋር ፡ እንደሆንህ ፡
 ስለ ፡ ተረዳሁና ፡ ከዕውቀት ፡ በቀር ፡ ሌላ ፡ ነገር ፡ እንዳለህ ፡ ስለ ፡ አላወ
 ቅሁ ፡ ነው ። ነገር ፡ ግን ፡ እውነቱን ፡ ብነግርህ ፡ ሃይማኖትህ ፡ በአፍ ፡
 ንግግር ፡ ብቻ ፡ የሆነ ፡ ሰው ፡ እንደሆንህና ፡ የምትናገረው ፡ ሁሉ ፡
 ውሸት ፡ እንደሆነ ፡ በአካሄድህ ፡ የሚታወቅብህ ፡ ሰው ፡ እንደሆንህ ፡
 ስለ ፡ ሰማሁ ፡ ነው ። በክርስቲያኖች ፡ መካከል ፡ ነውር ፡ እንደሆንህ ፡
 በርኩስ ፡ አካሄድህ ፡ ሃይማኖት ፡ እንደሚሰደብ ፡ ሁሉም ፡ ያወራል ።
 በጠማማ ፡ መንገድህ ፡ አያሌ ፡ ሰዎች ፡ ተጠላልፈው ፡ እንደ ፡ ወደቁና ፡
 ለወደፊትም ፡ ለሚበልጡ ፡ ሰዎች ፡ መሰናከያ ፡ እንደምትሆን ፡ ለም
 ቻለሁ ። ሃይማኖትህ ፡ ከመሸታ ፡ ቤት ፡ ከመጥፎ ፡ ምኞት ፡ ከሰነፎች ፡
 ባልንጀሮች ፡ ጋር ፡ ከውሸትና ፡ ከማይረባ ፡ ንግግርም ፡ ጋር ፡ እንደሚ
 ስማማ ፡ ተነግሮኛል ። ጋለሞታ ፡ ለሴቶች ፡ ነውር ፡ ናት ፤ የተባለው ፡
 ምሳሌ ፡ ለአንተም ፡ የተመቸ ፡ ምሳሌ ፡ ነው ። በክርስቶስ ፡ ለሚያምኑ ፡
 ሁሉ ፡ ነውር ፡ ነህ ።

የአፍ፡ ክርስቲያን ። ወሬ ፡ ለመስማት ፡ እንደዚህ ፡ የተዘጋጀህ ፡
ከሆንህ ፡ ለመፍረድ ፡ ከፈጠንህ ፡ ሰው ፡ ሊያጫውትህ ፡ የማይችል ፡
የሚተክዝና ፡ ቁጡ ፡ የሆንህ ፡ ሰው ፡ እንደሆንህ ፡ አምናለሁ ። ስለ
ዚህ ፡ ደህና ፡ ዋል ።

አሁንም ፡ ክርስቲያን ፡ ወደ ፡ ወንድሙ ፡ መጣና ፡ አለው ፤ የአ
ንተ ፡ ቃልና ፡ የእርሱ ፡ ፍትወት ፡ እንደማይስማሙ ፡ አስቀድሜ ፡
ነግራለሁ ። ኑሮውን ፡ ከማሻሻል ፡ ይልቅ ፡ ከአንተ ፡ መለየትን ፡
ይመርጣል ። አሁን ፡ ግን ፡ እንተወው ፡ መንገዱን ፡ ይሂድ ፤ መሄ
ዱም ፡ ለራሱ ፡ ነው ፡ የሚከፋው ። ከእርሱ ፡ ለመለየት ፡ ከነበረነ ፡
ጭንቅ ፡ ዐረፍነ ፤ በአለበት ፡ ኑሮ ፡ ቢቀጥል ፡ (ይህም ፡ ሳይሆን ፡ አይቀር
ም ፡) ነውር ፡ ብቻ ፡ ሊሆንብን ፡ ነበር ። ሐዋርያውም ፡ እንዲህ ፡ ይላ
ል ፤ እንደዚህ ፡ ካሉት ፡ ሁሉ ፡ ራቁ ። (፩ ፡ ጢሞ ፡ ፯ ፡ ፭ ።)

ታማኝ ። የሆነ ፡ ሆኖ ፡ ጥቂት ፡ ጨዋታ ፡ ከእርሱ ፡ ጋር ፡ ስለ ፡
ነበረነ ፡ ደስ ፡ ይለኛል ። ከዚህ ፡ በኋላ ፡ ምናልባት ፡ ያስብበታል ።
እውነቱንም ፡ ነገርሁት ፤ ስለዚህ ፡ ቢጠፋ ፡ ከደሙ ፡ ንጹሕ ፡ ነኝ ።

ክርስቲያን ። ከእርሱ ፡ ጋር ፡ አጥርተህ ፡ በመናገርህ ፡ መልካም ፡
አደረግህ ። እንደዚህ ፡ የታመነ ፡ ማድረግ ፡ በዘመናችን ፡ በሰዎች ፡
ዘንድ ፡ የማይገኝ ፡ ስለሆነ ፡ ጉዳት ፡ ነው ። በዚህ ፡ ምክንያት ፡ አምልኮ ፡
ለብዙ ፡ ሰዎች ፡ የገማ ፡ ሆነ ። እነዚህ ፡ የአፍ ፡ ክርስቲያኖች ፡ ክርስት
ናቸው ፡ በምላሳቸው ፡ የሆነ ፡ ሸንጋዮች ፡ ኑሮአቸውም ፡ በርኩስትና ፡
በከንቱነት ፡ ሳለ ፡ እግዚአብሔርን ፡ ከሚፈሩት ፡ ሰዎችም ፡ ማኅበር ፡
ቶሎ ፡ መግባት ፡ ስለ ፡ ቻሉ ፡ በዚህ ፡ ምክንያት ፡ ዓለም ፡ ይሰናከልበ
ታል ፤ አምልኮም ፡ ይሰደብበታል ፤ ልበ ፡ ቅኖችም ፡ ያዝኑበታል ።
ክርስቲያኖች ፡ እንደዚህ ፡ ላሉ ፡ ሁሉ ፡ ሰዎች ፡ አንተ ፡ እንዳደረግኸው ፡
ቢያደርጉላቸው ፡ በወደድሁ ። የዚያን ፡ ጊዜ ፡ ወይም ፡ ለአምልኮአ
ቸው ፡ ቁም ፡ ነገር ፡ ባደረጉበት ፤ ወይም ፡ ደግሞ ፡ የምዕመናን ፡ አካ
ሄድ ፡ እንደ ፡ እሳት ፡ ነበልባል ፡ ባቃጠላቸው ።

የዚያን ፡ ጊዜ ፡ ታማኝ ፡ እንዲህ ፡ ሲል ፡ ዘመረ ።

ተመልከት ፡ አንተ ፡ ሰው ፡ ያፍ ፡ ክርስቲያንን ፤

እንደ ፡ ጥምብ ፡ አሞራ ፡ የሚያንኳፍፈውን ።

በፊቱ ፡ ያሉትን ፡ ለማሳፈር ፡ ቶሎ ፡
 ደፍሮ ፡ ይናገራል ፡ ማናለብኝ ፡ ብሎ ።
 ታማኝ ፡ ሲከራከር ፡ ነገር ፡ ግን ፡ በእውነቱ ፡
 ስለ ፡ ልብ ፡ አምልኮ ፡ ከሥር ፡ መሠረቱ ፡
 እንደ ፡ ክረምት ፡ ጨው ፡ ሟሟ ፡ ሰውነቱ ።
 የልብ ፡ ክርስትናን ፡ ያላስተዋለው ፤
 እንዲሁ ፡ ይቀልጣል ፡ ማናቸውም ፡ ሰው ።

እንዲሁም ፡ ስለ ፡ አዩትና ፡ ስለ ፡ አገኛቸው ፡ ነገር ፡ እየተጫወቱ ፡
 መንገዳቸውን ፡ ሲሄዱ ፡ መንገዳቸው ፡ አጠረላቸው ። ያለዚያስ ፡ አሁ
 ን ፡ የሚሄዱበት ፡ ምድረ ፡ በዳ ፡ ነውና ፡ በረዘመባቸው ፡ ነበር ።



በከንቱ ፡ ገበያ ፡ መቸገሩ ።

(ክርስቲያንና ፡ ታማኝ ፡ ተይዘው ፡ ታማኝ ፡ የሞት ፡ ፍርድ ፡ ሲፈረድበት ።)

ይህም ፡ ምድረ ፡ በዳ ፡ ሊያልቅ ፡ ሲል ፡ ታማኝ ፡ ወደ ፡ ኋላው ፡ ዞሮ ፡ በመለከት ፡ አንድ ፡ ሰው ፡ ሲመጣ ፡ አየ ። የሚያውቀውም ፡ መሰለውና ፡ ለንደኛው ፡ እንዲህ ፡ አለ ፤ አረ ! ማነው ፡ ወደዚህ ፡ የሚመጣው? ክርስቲያንም ፡ ወደዚያ ፡ አይቶ ፡ አለ ፤ ያ ፡ ወንጌላዊ ፡ በኃው ፡ ወዳጄ ፡ ነው ። ታማኝም ፡ አለ ፤ አዎን ፡ ለእኔ ፡ ደግሞ ፡ ይህና ፡ ወዳጄ ፡ ነው ። ወደዚያ ፡ ጠባብ ፡ ደጅ ፡ የሚወስደውን ፡ መንገድ ፡ ያመለከተኝ ፡ እርሱ ፡ ነው ። ወንጌላዊም ፡ ደረሰባቸውና ፡ ተገናኝቸው ።

ወንጌላዊ ። ሰላም ፡ ለእናንተ ፡ ይሁን ፤ የተወደዳችሁ ፡ ወንድሞች ፡ ሆይ ፡ ደግሞ ፡ በኃ ፡ ለሚያደርጉላችሁ ።

ክርስቲያን ። እንኳን ፡ ይህና ፡ መጣህ ፤ እንኳን ፡ ይህና ፡ መጣህ ፡ በኃው ፡ ወንጌላዊ ፡ ፊትህን ፡ ማየቴ ፡ የፈተኛውን ፡ በኃነትህን ፡ ስለ ፡ ዘለዓለም ፡ ደኅንነቴ ፡ ያደረግህልኝን ፡ በኃ ፡ ሥራ ፡ ሁሉ ፡ አሳሰበኝ ።

ታማኝ ። አዎን ፡ ሺህ ፡ ጊዜ ፡ እንኳን ፡ ይህና ፡ መጣህ ፡ ደጉ ፡ ወንጌላዊ ። ለእኛ ፡ ለችጋረኞች ፡ መናንያን ፡ አብረኸን ፡ መራመድህ ፡ እንዴት ፡ ያማረ ፡ ነው ።

ወንጌላዊ ። አኸ ፡ ወዳጆቼ ፡ ሆይ ፡ ከተለያየን ፡ ወዲህ ፡ እንዴት ፡ ሆነባችሁ? ምንስ ፡ ተገናኝታችሁ? ራሳችሁንስ ፡ እንዴት ፡ ጠበቃችሁ?

የዚያን ፡ ጊዜ ፡ ክርስቲያንና ፡ ታማኝ ፡ በመንገድ ፡ የደረሰባቸውን ፡ ሁሉ ፡ እስከዚህም ፡ ድረስ ፡ ምን ፡ እንዳገኛቸው ፡ እንዴት ፡ ባለ ፡ መከራም ፡ እንደ ፡ መጡ ፡ ነገሩት ።

ወንጌላዊ ። እጅግ ፡ ደስ ፡ ያለኛል ፤ ይህ ፡ ጭንቅ ፡ መከራና ፡ አያሌ ፡ ድካም ፡ በላገኛችሁ ፡ አይደለም ፡ ነገር ፡ ግን ፡ አሸናፊዎች ፡

ሰለ : ሆናችሁ : እጅግ : ደስ : ይለኛል : ማለቴም : ሰለ : እኔና : ሰለ : እናንተ : ምክንያት : ነው ። እኔ : ዘራሁ : እናንተ : አጩዳችሁ : የሚዘራና : የሚያጭድ : በእንድሆነው : የሚደሰቱበት : ቀን : ይደርሳል ። ይህም : ማለት : ከድካማችሁ : እስከ : ፍጻሜውም : ብትጸኑ : በጊዜው : ታጭዳላችሁ ። (የሐ : ፬ : ፴፮ ። ገላ : ፮ : ፱ ።) እስከ : ዘላለም : ድረስ : የማይጠፋ : አክሊል : ከላይ : ተዘጋጅቶላችኋል ፤ ስለዚህ : ሩጡ : ታገኙት : ዘንድ ። (፩ : ቆሮ : ፱ : ፳፬ - ፳፮ ።) ብዙዎች : ይህን : አክሊል : ለማግኘት : ሮጡ : ነገር : ግን : አያሌ : መንገድ : ከሄዱ : በኋላ : ሌላ : ሰው : ይመጣል : አክሊሉንም : ይወስድባቸዋል ። ማንም : አክሊላችሁን : እንዳይወስድባችሁ : ያላችሁን : ጠብቁ ። (ራእ : ፫ : ፲፩ ።) ከሰይጣን : ውርወራ : ገና : አላመለጣችሁም ። ገና : ደም : እስከ : ማፍሰስ : አልደረሳችሁምና : ከኃጢአት : ጋር : በሚጋደል ። (ዕብ : ፲፪ : ፬ ።) መንግሥተ : ሰማያት : ሁልጊዜ : በፊታችሁ : ይሁን ፤ የጸና : እምነትም : አቁሙ ፤ ለማታዩት : ነገር : በዚህ : ዓለም : ያለውን : ነገር : ተዉ ፤ በነፍሳችሁም : አይጣበቅ ፤ ከሁሉ : ይልቅ : ልባችሁንና : በእርሱ : ያለውን : መመኘት : ተጠንቀቁበት ፤ ልብ : ከሁሉ : የበለጠ : አሳችና : ዝንጉ : ነው ። የሰማይና : የምድር : ሥልጣን : የተሰጠው : ከእናንተ : ጋር : ነውና : ፊታችሁን : እንደ : ቡላድ : ድንጋይ : አድርጉ ።

የዚያን : ጊዜ : ክርስቲያን : ወንጌላዊን : ሰለ : ምክሩ : አመሰገነው ፤ ቀጥሎም : ለመርዳትና : ለመምራት : እንዲሆናቸው : በነገሩ : እንዲጨምር : ለመነው ፤ ይልቁንም : ነቢይ : ሆኖ : የሚያገኛቸውን : መከራ : አስቀድሞ : ሊያስጠነቅቃቸውና : እንዴት : ሊቃወሙትና : ሊያሸንፉት : እንደሚችሉ : ሊነግራቸው : የሚችል : መሆኑን : ያውቁ : ሰለ : ነበር : ታማኝም : ደግሞ : በዚህ : ነገር : ተስማማ ።

ወንጌላዊም : ነገሩን : እንዲህ : ሲል : ጀመረ ፤ ልጆቹ : ሆይ : በብዙ : ጎዘን : ወደ : እግዚአብሔር : መንግሥት : እንደ : ምትገቡ : ደግሞም : በየአገሩ : ሁሉ : እሥራት : መከራ : እንደሚቆያችሁ : እውነተኛውን : ነገር : ከወንጌል : ሰምታችኋል ። (የሐዋ : ፲፬ : ፳፪ ፤ ፳ : ፳፫ ።) ስለዚህ : በመናንያን : መንገድ : እስከ : ረጅም : ጊዜ : ያለመከራ : ለመሄድ : እንደምትችሉ : ተስፋ : አታድርጉ ። እንዲህ :

ያለ ፡ ነገር ፡ በአንድ ፡ ወይም ፡ በሌላ ፡ ምክንያት ፡ ሳይደርስባችሁ ፡ አይቀርም ፡ ደግሞ ፡ ካሁን ፡ ቀደም ፡ የዚህን ፡ ነገር ፡ እውነት ፡ በራሳችሁ ፡ አግኝታችኋል ፤ እነሆ ፡ ሌላም ፡ ሳይዘገይ ፡ ይከተላል ። አሁን ፡ እንደምታዩ ፡ ይህን ፡ በረሃ ፡ ልትዘልቁት ፡ ቀርባችኋል ፡ ከዚያም ፡ በኋላ ፡ በፊታችሁ ፡ ወደምታዩት ፡ ወደ ፡ አንድ ፡ ከተማ ፡ ትገባላችሁ ፡ በዚህም ፡ ከተማ ፡ ውስጥ ፡ ጠላቶቻችሁ ፡ በጽኑ ፡ ይይዝዋችኋል ፤ በኃይላቸው ፡ ሁሉም ፡ ሕይወታችሁን ፡ ለማጥፋት ፡ በጣም ፡ ይጣጣራሉ ፤ አንዳችሁም ፡ ወይም ፡ ሁለታችሁ ፡ ይህን ፡ የቆማችሁበትን ፡ ምስክር ፡ በደማችሁ ፡ ማተም ፡ እንደሚገባችሁ ፡ እወቁ ፤ ግን ፡ እስከ ፡ ሞት ፡ ድረስ ፡ የታመናችሁ ፡ ሁኑ ፤ ንጉሡም ፡ የሕይወት ፡ አክሊል ፡ ይሰጣችኋል ። ከእናንተም ፡ አንዱ ፡ በዚያ ፡ የሚሞተው ፡ በሥቃይ ፡ ሞት ፡ ይሞታል ፤ ምናልባት ፡ በብዙ ፡ ጭንቀት ፤ ሆኖም ፡ ዕጣው ፡ ከባልንጀራው ፡ የተሻለ ፡ ይሆናል ፤ ይህም ፡ ሰማያዊቱን ፡ ከተማ ፡ ቶሎ ፡ በማግኘቱ ፡ ብቻ ፡ ሳይሆን ፡ ባልንጀራውን ፡ በቀረው ፡ መንገድ ፡ ከሚያገኙት ፡ ከብዙዎች ፡ መከራዎች ፡ በማምለጡ ፡ ነው ። ወደዚያም ፡ ከተማ ፡ በገባችሁ ፡ ጊዜ ፡ ወዳጃችሁን ፡ አስቡ ፤ የጸናችሁም ፡ ሁኑ ፤ ለታመነ ፡ ፈጣሪ ፡ መልካም ፡ በማድረግ ፡ ነፍሳችሁን ፡ ለእግዚአብሔር ፡ አደራ ፡ ሰጡ ። (፩ ፡ ጴጥ ፡ ፬ ፡ ፲፱ ።)

ከዚህም ፡ በኋላ ፡ በሕልሚ ፡ በረሃውን ፡ ሲዘልቁ ፡ አየኋቸው ። እነሆም ፡ በፊታቸው ፡ ከንቱነት ፡ የተባለች ፡ አንዲት ፡ ከተማ ፡ አዩ ፤ በዚህችም ፡ ከተማ ፡ ውስጥ ፡ ዓመቱን ፡ በሙሉ ፡ የሚቆም ፡ ታላቅ ፡ ገበያ ፡ ነበረ ። ይህም ፡ ገበያ ፡ የከንቱነት ፡ ገበያ ፡ ይባላል ፡ ምክንያቱም ፡ ገበያው ፡ የሚገኝባት ፡ ከተማ ፡ ከምናምን ፡ ይበልጥ ፡ የቀለለች ፡ ስለሆነች ፡ ነው ። (መዝ ፡ ፳፪ ፡ ፱ ።) ደግሞም ፡ በዚያ ፡ የሚገባ ፡ ወይም ፡ ከዚያ ፡ የሚሸጥ ፡ ሁሉ ፡ ከንቱ ፡ ነው ፤ ሰባኪው ፡ እንደሚል ፡ “ሁሉ ፡ ከንቱ ፡ ነው ።” (መዝ ፡ ፩ ፡ ፪ ፡ ፲፬ ፤ ፪ ፡ ፲፩ ፡ ፲፯ ። ኢሳ ፡ ፵ ፡ ፲፯ ።)

ይህ ፡ ገበያ ፡ አዲስ ፡ አይደለም ፡ ዱሮ ፡ የነበረ ፡ ነው ፡ እንጂ ፡ የዚህንም ፡ ገበያ ፡ መጀመሪያ ፡ ታሪክ ፡ ልንገራችሁ ።

ከአምስት ፡ ሺህ ፡ ዓመታት ፡ በፊት ፡ እንደነዚህ ፡ ሁለት ፡ ሰዎች ፡ ወደ ፡ ሰማያዊቱ ፡ ከተማ ፡ የሚሄዱ ፡ መናንያን ፡ ነበሩ ። ግን ፡ ብዴል ፡ ዜቡል ፡ አጳልየንና ፡ ሌጌዎን ፡ ከባልንጀሮቻቸው ፡ ጋር ፡ መናንያን ፡

ወደ ሰማያዊቱ፡ ከተማ፡ የሚሄዱበት፡ መንገድ፡ በከንቱነት፡ ከተማ፡ በኩል፡ እንደሚወስዳቸው፡ ባዩ፡ ገዜ፡ ዘወትር፡ የሚቆም፡ አንድ፡ ገበያ፡ እንዲቋቋምና፡ ከንቱ፡ የሆነም፡ ዕቃ፡ ሁሉ፡ እንዲሸጥበት፡ ተማከሩ። ስለዚህም፡ በዚህ፡ ገበያ፡ ብዙ፡ ልዩ፡ ልዩ፡ ዓይነት፡ ዕቃ፡ እንደ፡ ቤት፡ መሬት፡ ሱቅ፡ ማዕረግ፡ ክብር፡ መብለጥ፡ ሹመት፡ አገር፡ መንግሥት፡ ምኞት፡ ጨዋታ፡ እንደዚሁም፡ ከሚያስደስት፡ ዓይነት፡ ሁሉ፡ እንደ፡ ጋለሞታዎች፡ ሚስቶች፡ ባሎች፡ ልጆች፡ ጌቶችም፡ አሽከሮች፡ ሕይወት፡ ደም፡ ገላ፡ ነፍስ፡ ወርቅ፡ ብር፡ ሉል፡ የከበሩ፡ ድንጋዮችና፡ እነዚህን፡ የሚመስሉ፡ ሁሉ፡ ይሸጣሉ።

ከዚህም፡ ሌላ፡ ሁልገዜ፡ በዚህ፡ ገበያ፡ የሚያስቅ፡ ነገር፡ ጨዋታ፡ ሽንገላ፡ ቴያትር፡ ጦጣ፡ ቂል፡ ቀጣፊ፡ ወስላታና፡ እነዚህን፡ የመሰሉ፡ በየዓይነቱ፡ ይታያሉ። በዚህም፡ ቦታ፡ ደግሞ፡ ሰው፡ ያለ፡ አንዳች፡ ወጪ፡ ከሁሉ፡ የባሰውን፡ ስርቆት፡ ነፍስ፡ መግደል፡ ዝሙትና፡ በሐሰት፡ መማልን፡ ሊያየው፡ ይችላል።

ደግሞ፡ በአነስተኛ፡ ገበያ፡ ሁሉ፡ የዕቃ፡ ተራ፡ በየስሙና፡ በየክፍሉ፡ እንደሚገኝ፡ እንደዚሁ፡ በዚህ፡ ታላቅ፡ ገበያ፡ የተመደቡት፡ መንገዶች፡ ስፍራዎችና፡ ተራዎች፡ አሉ። (ለምሳሌ፡ አገሮችና፡ መንግሥታት፡) ስለዚህ፡ ሰው፡ ሁሉ፡ የፈለገውን፡ ዕቃ፡ ያለ፡ አንዳች፡ ችግር፡ ሊያገኘው፡ ይችላል። በዚህ፡ የእንግሊዝ፡ የፈረንሳይ፡ የኢጣሊያ፡ የእስፓኒያና፡ የጀርመን፡ ተራዎች፡ (እንደዚሁም፡ የኢትዮጵያና፡ የሌሎች፡ አገሮች፡ ተራዎች፡ ሁሉ፡) ተገኝተው፡ ልዩ፡ ልዩ፡ ዓይነት፡ ከንቱነት፡ ይሸጥባቸዋል። ነገር፡ ግን፡ እንደ፡ ሌሎች፡ ገበያዎች፡ አንድ፡ ዕቃ፡ ከሌሎች፡ ይልቅ፡ እጅግ፡ የተፈለገና፡ የተወደደ፡ እንደሆነ፡ እንዲሁም፡ በዚህ፡ ከሮም፡ የሚመጡ፡ የንግድ፡ ዕቃዎች፡ እጅግ፡ የተወደዱ፡ ናቸው። ዳሩ፡ ግን፡ የእንግሊዝ፡ ሕዝብና፡ ከሌሎቹም፡ ጥቂቶቹ፡ አልወደዱዋቸውም።

አሁንም፡ እንዳልሁት፡ ወደ፡ ሰማያዊት፡ ከተማ፡ የሚያደርስ፡ መንገድ፡ ወደዚህች፡ ከንቱ፡ ደስታ፡ ወደ፡ ተመላባት፡ ከተማ፡ አቅንቶ፡ ይወስዳል። ወደ፡ ሰማያዊቱ፡ ከተማ፡ ለመሄድ፡ የሚሻ፡ ሁሉ፡ በዚህ፡ ገበያ፡ ማለፍ፡ ያስፈልገዋል፤ ያለዚያስ፡ የግድ፡ ከዚህ፡ ዓለም፡ መውጣት፡ ይሆንበታል። (፩፡ ቆሮ፡ ፭፡ ፲፱) የነገሥታት፡ ንጉሥ፡

ራሱ ፡ በዚህ ፡ ምድር ፡ ላይ ፡ በነበረ ፡ ጊዜ ፡ ወደ ፡ እገሩ ፡ ለመሄድ ፡ በዚህ ፡ ከተማ ፡ አለፈ ። ያም ፡ ቀን ፡ የገበያ ፡ ቀን ፡ ነበረ ። ደግሞም ፡ ከከንቱነት ፡ ዕቃ ፡ እንዲገዛ ፡ የጠራው ፡ የዚሁ ፡ ገበያ ፡ አለቃ ፡ ብሄል ፡ ዜቡል ፡ እንደሆነ ፡ ይመስለኛል ። አብረው ፡ በከተማ ፡ ውስጥ ፡ ሲሄዱ ፡ ብሄል ፡ ዜቡልን ፡ ቢያከብረው ፡ ኖሮ ፡ በርግጥ ፡ የከተማዎቹ ፡ ሹም ፡ እንዲሆን ፡ በሾመው ፡ ነበር ፤ እንዲሁም ፡ እርሱ ፡ ታላቅ ፡ ሰው ፡ ስለ ነበረ ፡ ብሄል ፡ ዜቡል ፡ ከአደባባይ ፡ ወደ ፡ አደባባይ ፡ ይወስደው ነበር ። በቅጽበት ፡ ዓይን ፡ የዓለምን ፡ መንግሥታት ፡ ሁሉ ፡ አሳየው ፤ ምናልባት ፡ የተባረከውን ፡ ሰው ፡ ከከንቱነት ፡ ዕቃ ፡ እንዳች ፡ ይገዛ ፡ እንደሆነ ፡ ብሎ ፡ ለማባበል ፡ ሞከረ ። እርሱ ፡ ግን ፡ ከዚህ ፡ ዕቃ ፡ አንዳች ፡ የሚወደው ፡ አልነበረውም ። ስለዚህ ፡ እንዲት ፡ ሳንቲም ፡ በዚህ ፡ ከንቱነት ፡ ስፍራ ፡ ላይ ፡ ሳያጠፋ ፡ ከተማዬቱን ፡ ለቀቀ ። (ማቴ ፡ ፬ ፡ ፳ - ፲ ። ሉቃ ፡ ፬ ፡ ፭ - ፰ ።) እንግዲህ ፡ ይህ ፡ ገበያ ፡ ከጥንት ፡ ዘመን ፡ የቆየና ፡ እጅግ ፡ ታላቅ ፡ የሆነ ፡ ነው ።

አሁንም ፡ እንዳልሁት ፡ ሁለቱ ፡ መናንያን ፡ በዚህ ፡ ገበያ ፡ መካከል ፡ ማለፍ ፡ የግድ ፡ ሆነባቸው ፤ እንዲሁም ፡ አደረጉ ። ግን ፡ እነሆ ፡ የከተማዬቱን ፡ ደጅ ፡ በረገጡ ፡ ጊዜ ፡ ገበያው ፡ ሁሉ ፡ ታወከ ፤ የከተማዬቱም ፡ ሰዎች ፡ ሁሉ ፡ ይከብዋቸው ፡ ጀመር ፤ ይህም ፡ ስለ ፡ ብዙ ፡ ምክንያት ፡ ነው ።

እንደኛ ፡ የመናንያኖች ፡ ልብስ ፡ ከገበያተኞችና ፡ ከከተማዬቱ ፡ ሰዎች ፡ ልብስ ፡ ፍጹም ፡ የተለየ ፡ ነበረ ። ስለዚህም ፡ ሰዎች ፡ ባዩአቸው ፡ ጊዜ ፡ ዓይናቸውን ፡ ጣሉባቸው ፤ ጥቂቶቹም ፡ ሞኞች ፡ ናቸው ፡ አሉ ፤ ሌሎችም ፡ ዕብዶች ፡ የቀሩትም ፡ ገልቱዎች ፡ ናቸው ፡ አሉ ። (፩ ፡ ቆሮ ፡ ፬ ፡ ፱ ።)

ሁለተኛ ፡ ሕዝቡ ፡ በልብሳቸው ፡ እንደ ፡ ተደነቁ ፡ እንዲሁም ፡ ደግሞ ፡ በቋንቋቸው ፡ ተደነቁ ። እነርሱ ፡ የተናገሩትን ፡ ለማስተዋል ፡ የቻሉ ፡ ጥቂቶች ፡ ነበሩ ። የከነዓንን ፡ ቋንቋ ፡ ይናገሩ ፡ ነበሩና ።

ነገር ፡ ግን ፡ በገበያው ፡ የነበሩ ፡ ፍጹም ፡ የዚህ ፡ ዓለም ፡ ሰዎች ፡ ነበሩ ። እንዲሁም ፡ መናንያኖችና ፡ የገበያው ፡ ሰዎች ፡ እርስ ፡ በእርሳቸው ፡ ያልሠለጠኑ ፡ ሰዎች ፡ መሰሉ ። (፩ ፡ ቆሮ ፡ ፪ ፡ ፯ ።)

ሦስተኛ ፡ የነጋዴዎች ፡ ልግጫ ፡ የበዛው ፡ መናንያን ፡ ዕቃቸውን ፡ ስለናቁባቸው ፡ ነበረ ። ሰዎች ፡ እንዲገዙ ፡ ቢመክሩአቸው ፡ እንኳ ፡ ከቶ ፡ እንደ ፡ ዕቃ ፡ አላዩትምና ፡ ጀርአቸውን ፡ በጣታቸው ፡ ደፍነው ፡ ሁለቱም ፡ እንዲህ ፡ እያሉ ፡ ይጮኹ ፡ ነበር ፤ “ከንቱነትን ፡ እንዳያዩ ፡ ዓይኖቼን ፡ መልስ ።” (መዝ ፡ ፻፲፱ ፡ ፴፯ ።) ጥቅማቸውና ፡ መንገዳቸው ፡ በሰማይ ፡ እንደሆነ ፡ ለመግለጽ ፡ ዓይናቸውን ፡ አንሥተው ፡ ወደ ፡ ላይ ፡ ተመለከቱ ። (ፊል ፡ ፫ ፡ ፳፩ ።)

የእነዚህን ፡ ሁለት ፡ ሰዎች ፡ አካሄድ ፡ ባየ ፡ ጊዜ ፡ አንዱ ፡ እየቀለደ ፡ እንዲህ ፡ ሲል ፡ ጠየቃቸው ፤ ምን ፡ ለመግዛት ፡ ትፈቅዳላችሁ ? እነርሱም ፡ አጥብቀው ፡ ተመለከቱትና ፡ አሉት ፤ እኛ ፡ እውነትን ፡ እንገዛለን ። (ምሳ ፡ ፳፫ ፡ ፳፫ ።) ከዚህ ፡ ቃል ፡ የተነሣ ፡ ደግሞ ፡ ሰዎቹ ፡ በበለጠ ፡ ከፋት ፡ ሊንቋቸው ፡ ጀመሩ ። ጥቂቶችም ፡ እያፈዙ ፡ የሚያሳዝን ፡ ቃል ፡ ተናገሩአቸው ፤ ጥቂቶችም ፡ ደግሞ ፡ ረገሙአቸውና ፡ በጥፊ ፡ እንዲመቱአቸው ፡ አዘዙ ። በመጨረሻውም ፡ ገበያው ፡ ሁሉ ፡ እስኪፈርስ ፡ ድረስ ፡ እጅግ ፡ ሁከትና ፡ ጨካኝነት ፡ ሆነ ። ወደ ፡ ገበያው ፡ ሹምም ፡ ቶሎ ፡ መልእክተኛ ፡ ተላከ ፤ ሹሙም ፡ ፈጥኖ ፡ ወደዚያ ፡ ወረደ ፤ ከሁሉ ፡ ይልቅ ፡ ይታመንባቸው ፡ የነበሩትን ፡ ወዳጆቹን ፡ በእነማን ፡ ምክንያት ፡ ገበያው ፡ እንደ ፡ ታወከ ፡ እነዚያን ፡ ሰዎች ፡ ይመረምሩአቸው ፡ ዘንድ ፡ አዘዛቸው ። እንዲሁም ፡ ሁለቱ ፡ መናንያን ፡ ተያዙና ፡ ወደ ፡ ፍርድ ፡ ሸንጎ ፡ ወሰዱአቸው ። የመረመሩት ፡ ከወዴት ፡ እንደ ፡ መጡ ፡ ወዴትም ፡ ሊሄዱ ፡ እንደ ፡ አስተኩ ፡ ፤ ላየ ፡ ልብስ ፡ ለብሰው ፡ በዚያ ፡ ምን ፡ እንደሚያደርጉ ፡ ጠየቋቸው ። እነርሱም ፡ በዚህ ፡ ዓለም ፡ እንግዶችና ፡ መፃተኞችም ፡ ነንና ፡ ወደ ፡ አገራችን ፡ ወደ ፡ ሰማያዊቱ ፡ ኢየሩሳሌም ፡ እንሄዳለን ፡ ብለው ፡ መለሱላቸው ። (ዕብ ፡ ፲፩ ፡ ፲፫ - ፲፮ ።) እንዲሁም ፡ ደግሞ ፡ ከከተማውና ፡ ከገበያው ፡ ሰዎች ፡ አንዱ ፡ ምን ፡ ሊገዙ ፡ እንደሚፈቅዱ ፡ በጠየቃቸው ፡ ጊዜ ፡ እውነትን ፡ እንገዛለን ፡ ብለው ፡ ከመመለሳቸው ፡ በስተቀር ፡ ሰዎቹ ፡ እንዲከፉባቸው ፡ ወይም ፡ ከመንገድ ፡ እንዲከለክሉአቸው ፡ አንዳች ፡ ምክንያት ፡ አለመስጠታቸውን ፡ ገለጹላቸው ። ነገር ፡ ግን ፡ ሊመረምሩ ፡ የተመረጡ ፡ በዚህ ፡ ሁሉ ፡ አላመኑም ፤ ዕብዶች ፡ ወይም ፡ አጥፊዎች ፡ ወይም ፡ በገበያው ፡ ሁከት ፡ ለማድረግ ፡ የመጡ ፡ ሁከተ

ኞች ፡ ናቸው ፡ ብለው ፡ አሰቡ ። ስለዚህ ፡ ያዙአቸውና ፡ ገረፉዋቸው ፤
 ጭቃም ፡ ቀቡአቸው ። ከዚህም ፡ በኋላ ፡ ለገበያተኞች ፡ ማላገጫ ፡
 ይሆኑ ፡ ዘንድ ፡ በአንድ ፡ የብረት ፡ አጥር ፡ ውስጥ ፡ አስገቡአቸው ፤
 ማንም ፡ በበቀል ፡ ወይም ፡ በክፋት ፡ ወይም ፡ በማላገጥ ፡ እንዲጫወት
 ባቸው ፡ ለብዙ ፡ ጊዜ ፡ ከዚያ ፡ ቆዩ ። የገበያው ፡ አለቃም ፡ በደረሰባ
 ቸው ፡ ነገር ፡ ሁሉ ፡ ይስቅ ፡ ነበር ።

መንገደኞቹ ፡ ግን ፡ ትዕግሥተኞች ፡ ስለ ፡ ነበሩ ፡ በመርገም ፡
 ፈንታ ፡ መርገም ፡ አልመለሱም ፤ ጠላቶቻቸውን ፡ ይመርቁ ፡ ነበር ፡
 እንጂ ፤ በክፉ ፡ ፈንታ ፡ መልካም ፡ ቃል ፡ መለሱላቸው ፡ በሚገባ ፡
 ፈንታም ፡ በጎነትን ። ከዚህም ፡ የተነሣ ፡ ከገበያው ፡ ሰዎች ፡ ጥቂቶች ፡
 ተመልካቾች ፡ የሆኑና ፡ በአሳብ ፡ እንደሌሎቹ ፡ ያልከፉ ፡ ለእሥረኞች ፡
 ጥቂት ፡ ፈርደውላቸው ፡ ነበርና ፡ ክፉዎችን ፡ እየወቀሱ ፡ ይከለክሉ ፡
 ጀመር ። እነርሱ ፡ ግን ፡ ይህንን ፡ ወቀሳ ፡ በሰሙ ፡ ጊዜ ፡ በወቃሾቹ ፡
 ላይ ፡ በቁጣ ፡ ተነሡ ፤ እናንተም ፡ በግዞት ፡ እንዳሉ ፡ ቀጣፊዎች ፡
 ናችሁ ፡ ብለው ፡ አስፈራርዋቸው ። ከእነርሱ ፡ ጋርም ፡ አንድነት ፡
 እንደ ፡ አላችሁ ፡ ይመስላልና ፡ ስለዚህ ፡ ቅጣታቸውን ፡ እንድትካፈሉ ፡
 ይገባችኋል ፡ አሉአቸው ። ሌሎቹም ፡ እንደ ፡ አሳባችን ፡ እነዚህ ፡ እንግ
 ዶች ፡ በማንም ፡ ላይ ፡ አንዳች ፡ ክፉ ፡ አሳብ ፡ የሌላቸው ፡ ደኅችና ፡
 የረጉ ፡ ሰዎች ፡ ናቸው ። ደግሞ ፡ በገበያው ፡ ውስጥ ፡ ተቀምጠው ፡
 ከሚሸጡና ፡ ከሚለውጡ ፡ ሰዎች ፡ ከእነዚህ ፡ ከተሰደቡት ፡ እንግዶች ፡
 ይልቅ ፡ በግዞት ፡ ተጨምረው ፡ በሃፍረት ፡ ስፍራ ፡ መታሠር ፡ የሚገ
 ባቸው ፡ ብዙዎች ፡ አሉ ፡ ብለው ፡ መለሱላቸው ።

እነዚያ ፡ ሁለት ፡ እሥረኞች ፡ አጥብቀው ፡ በጥንቃቄ ፡ በእርጋታ ፡
 ዝም ፡ ብለው ፡ ሳሉ ፡ ገበያተኞቹ ፡ በብዙ ፡ ነገር ፡ ከተከራከሩ ፡ በኋላ ፡
 እርስ ፡ በእርሳቸው ፡ አንዱ ፡ አንዱን ፡ እስኪአቆስለው ፡ ድረስ ፡ ተማቱ፤
 የዚያን ፡ ጊዜ ፡ ደግሞ ፡ እንደ ፡ ገና ፡ ሁለቱን ፡ እሥረኞች ፡ ሁለተኛ ፡
 ጊዜ ፡ ደግሞ ፡ በገበያው ፡ ጠብ ፡ አስነሡ ፡ ብለው ፡ እያሳጡ ፡ ወደ ፡
 ፈራጆች ፡ ወሰዱአቸው ። ለሌሎች ፡ ማስፈራሪያና ፡ ጥንቃቄ ፡ እንዲሆኑ ፡
 ብለው ፡ ማንም ፡ ከዚህ ፡ በኋላ ፡ ስለ ፡ እነርሱ ፡ መናገር ፡ እንዳይደፍር ፡
 ወይም ፡ ከእነርሱ ፡ ጋር ፡ እንዳይተባበር ፡ በሰንሰለትም ፡ ታሥረው ፡
 በገበያው ፡ እንዲዞሩ ፡ አደረጉአቸው ። እንደዚሁም ፡ በብዙ ፡ ተገረፉ ።

ነገር ፡ ግን ፡ ክርስቲያንና ፡ ታማኝ ፡ በማስተዋል ፡ ይህን ፡ የደረሰባቸውን ፡ ሃፍረትና ፡ ውርደት ፡ በእንዴት ፡ ያለ ፡ የዋህነትና ፡ ትዕግሥት ፡ እንደ ፡ ተከተሉት ፡ ገበያተኞቹ ፡ ባዩአቸው ፡ ጊዜ ፡ አንዳንዶች ፡ ከእነርሱ ፡ ጋር ፡ ተባበሩ ። ዳሩ ፡ ግን ፡ አሳዳጆች ፡ እጅግ ፡ ብዙ ፡ ነበሩ ። ይህ ፡ ሲሆን ፡ ሁለቱን ፡ ሰዎች ፡ ለመግደል ፡ እስኪፈልጉ ፡ ድረስ ፡ የበዙትን ፡ እጅግ ፡ አናደዳቸው ፡ ገበያውን ፡ ስለ ፡ ሸነገሉና ፡ ስላደረጉት ፡ በደል ፡ ግዞት ፡ ወይም ፡ ሰንሰለት ፡ የሚበቃ ፡ ቅጣት ፡ አይደለም ፡ እንዲሞቱ ፡ እንጂ ፡ ብለው ፡ ይዝቱ ፡ ነበር ።

ከዚህም ፡ በኋላ ፡ ሌላ ፡ ፍርድ ፡ እስኪፈረድባቸው ፡ ድረስ ፡ እንደገና ፡ በአጥር ፡ ውስጥ ፡ እንዲያኖሩአቸው ፡ ትእዛዝ ፡ ወጣ ። እንደዚሁም ፡ አገቡአቸውና ፡ እግራቸውን ፡ በእግር ፡ ብረት ፡ አሠሩ አቸው ።

አሁንም ፡ ከዚህ ፡ ተቀምጠው ፡ ሳሉ ፡ ከታመነ ፡ ወዳጃቸው ፡ ከወንጌላዊ ፡ የሰሙትን ፡ ነገር ፡ አሰቡ ፤ ይህ ፡ ነገር ፡ እንደሚደርስባቸው ፡ ነግሮአቸው ፡ ነበርና ፡ በመንገዳቸውና ፡ በሥቃያቸው ፡ አብልጠው ፡ ጸኑ ። ደግሞ ፡ አሁን ፡ ሥቃይ ፡ የማን ፡ ዕጣ ፡ እንደሆነና ፡ ያ ፡ ዕጣ ፡ የደረሰበት ፡ የሚበልጠውን ፡ ዋጋ ፡ እንደሚያገኝ ፡ ስለ ፡ ተገለጠላቸው ፡ እርስ ፡ በርሳቸው ፡ ተጽናኑ ። ስለዚህም ፡ ሁለታቸው ፡ የሰማዕት ፡ ዕድል ፡ ለማግኘት ፡ በስውር ፡ ተመኙ ። ይህ ፡ ሳይቀር ፡ ሁሉን ፡ ለሚያውቀውና ፡ ለሚገዛው ፡ መምራቱን ፡ አሳልፈው ፡ ሰጡት ፤ ሌላም ፡ እስኪደረግላቸው ፡ ድረስ ፡ አሁን ፡ ያሉበት ፡ ኑሮ ፡ ደስ ፡ አላቸው ።

አሁንም ፡ የሚጠየቁበት ፡ ጊዜ ፡ ደርሶ ፡ እንዲመረመሩና ፡ የሞት ፡ ፍርድ ፡ እንዲፈረድባቸው ፡ ወደ ፡ ፍርድ ፡ ሸንጎ ፡ አመጡአቸው ። ፈራጁም ፡ ክቡር ፡ ደጃዝማች ፡ የጽድቅ ፡ ጠላት ፡ ተባለ ፤ ከሱም ፡ በእነርሱ ፡ ላይ ፡ በሚዳ ፡ ጥቂት ፡ ልዩ ፡ ሲሆን ፡ በውስጠ ፡ ነገሩ ፡ እንደ ፡ ቀድሞው ፡ ነበረ ።

ክሱም ፡ እንደሚከተለው ፡ ነው ፤ እነዚህ ፡ ሰዎች ፡ የንግዳችንና ፡ የሲሳያችን ፡ አጥፊዎችና ፡ ጠላቶች ፡ ናቸው ፤ መገለባበጥና ፡ መለያየት ፡ በከተማው ፡ አድርገዋል ። ደግሞ ፡ ለከፉ ፡ ነገራቸው ፡ ወገን ፡ በመሰብሰብ ፡ የሹሙን ፡ ሕግ ፡ ንቀዋል ።

ታማኝ ፡ መለሰ ፡ አለም ፤ ከሁሉም ፡ በላይ ፡ የሆነውን ፡ የሚቃወመውን ፡ እርሱን ፡ ብቻ ፡ ተቃወምሁት ፤ ስለ ፡ መገለባበጡ ፡ ግን ፡ እንዲህ ፡ ያለውን ፡ ነገር ፡ እኔ ፡ አላደረግሁም ፤ የሰላም ፡ ሰው ፡ ነኝና ፡ እነዚህ ፡ በከተማው ፡ ወገኖችን ፡ የሆኑ ፡ ባላገሮች ፡ የእኛን ፡ ሃይማኖትና ፡ አለመበደል ፡ አይተዋልና ፡ በእርሱ ፡ ተሸንፈው ፡ ከክፉ ፡ መንገድ ፡ ወደ ፡ መልካሙ ፡ መንገድ ፡ ቢመለሱ ፡ ምን ፡ ክፋት ፡ አለበት ። ስለ ፡ ንጉሡ ፡ የምትሉት ፡ እርሱ ፡ የጌታችን ፡ ጠላት ፡ ብዔል ፡ ዜቡል ፡ ነው ፡ እንጂ ፡ ሌላ ፡ አይደለም ፤ ስለዚህ ፡ እርሱንና ፡ መላእክቱን ፡ ሁሉ ፡ እቃወማቸዋለሁ ።

ከዚህም ፡ በኋላ ፡ ለአገሩ ፡ ንጉሥ ፡ የሚሆን ፡ ክብረት ፡ ለእሥረኞቹ ፡ ጉዳት ፡ የሚሆን ፡ ክስ ፡ የሚናገሩ ፡ እንዲመጡ ፡ ታወጀ ። የዚያን ፡ ጊዜም ፡ ሦስት ፡ ምስክሮች ፡ ቅናት ፡ አምልኮ ፡ ባዕድና ፡ በልቶ ፡ ካጅ ፡ የሚባሉ ፡ መጡ ። ከዚህም ፡ በኋላ ፡ ምስክሮቹ ፡ እሥረኛውን ፡ የሚያውቁት ፡ እንደሆኑና ፡ ለንጉሡ ፡ ክብር ፡ የሚሆን ፡ በእርሱ ፡ ላይ ፡ ምን ፡ እንደሚናገሩ ፡ ተጠየቁ ።

ቅናት ፡ አስቀድሞ ፡ እንዲህ ፡ ብሎ ፡ ተናገረ ፤ ጌታዬ ፡ ሆይ ፡ ይህን ፡ ሰው ፡ ከብዙ ፡ ዘመን ፡ ጀምራ ፡ አውቀዋለሁ ፤ ደግሞም ፡ በመሐላ ፡ እርሱ ፡ እንዲህ ፡ እንደሆነ ፡ በከበረው ፡ ፈራጅ ፡ ፊት ፡ እመሰክርበታለሁ ።

ፈራጅ ። ቆይ ፡ የመሐላውን ፡ ሥርዓት ፡ አንብብለት ።

መሐላውን ፡ ከፈጸመ ፡ በኋላ ፡ ቅናት ፡ እንዲህ ፡ ብሎ ፡ ቀጠለ ። ከቡር ፡ ሆይ ፡ ይህ ፡ ሰው ፡ እንዲህ ፡ ያማረ ፡ ስም ፡ ሳለው ፡ በአገራችን ፡ ካሉት ፡ ክፉዎች ፡ የከፋ ፡ ነው ፤ እርሱም ፡ ንጉሥንና ፡ ሕዝብን ፡ ሕግንና ፡ ወግን ፡ አያከብርም ፤ ነገር ፡ ግን ፡ የጽድቅና ፡ የቅድስና ፡ መሠረቶች ፡ የሚላቸውን ፡ ለእኛ ፡ ግን ፡ የማይስማሙን ፡ አሳቦች ፡ ሰዎች ፡ ሁሉ ፡ እንዲቀበሉአቸው ፡ በማንኛቸውም ፡ ረገድ ፡ ይደክማል ። በተለይ ፡ አንድ ፡ ጊዜ ፡ እንዲህ ፡ ብሎ ፡ ሲናገር ፡ ስምቸዋለሁ ። በከንቱነት ፡ ከተማ ፡ ውስጥ ፡ ያሉ ፡ ሰዎች ፡ ልማዶቻቸው ፡ ፈጽሞ ፡ ከክርስቶስ ፡ ሃይማኖት ፡ ጋር ፡ የማይስማሙ ፡ ናቸው ። ከቶም ፡ ሊታረቁ ፡ አይችሉም ። ከቡር ፡ ሆይ ፡ ይህንንም ፡ በማለቱ ፡ ምስጋና ፡ የሚገባውን ፡ ሥራችንን ፡ ብቻ ፡ አልሰደበም ፤ እኛን ፡ አድራጊዎችንም ፡ እንጂ ።

ፈራጅ ። ስለ ፡ እርሱ ፡ ሌላ ፡ የምትናገረው ፡ ነገር ፡ አለህን ፡

ቅናት ። ክቡር ፡ ሆይ ፡ ፍርድ ፡ ቤቱን ፡ አሰለቻለሁ ፡ ብዬ ፡ ባልፈራ ፡ ሌላ ፡ ነገር ፡ ለመናገር ፡ እችል ፡ ነበር ። ሆኖም ፡ ተከላሹ ፡ ከሞት ፡ ፍርድ ፡ እንደማያመልጥ ፡ የሚያስፈልግ ፡ እንደሆነ ፡ ሌሎች ፡ ምስክሮች ፡ ከመሰከሩ ፡ በኋላ ፡ እጩምራለሁ ። እንዲኩነንም ፡ አንዳች ፡ ነገር ፡ ባይጐድል ፡ ይሻላል ፡ ብሎ ፡ ፈቀቅ ፡ አለ ።

ከዚህም ፡ በኋላ ፡ አምልኮ ፡ ባዕድ ፡ ተጠራና ፡ እሥረኛውን ፡ እንዲመለከት ፡ ታዘዘ ። ለንጉሥ ፡ ክብር ፡ በተከላሹ ፡ ላይ ፡ የሚናገረው ፡ እንዳለው ፡ በተጠየቀ ፡ ጊዜ ፡ ምሎ ፡ እንዲህ ፡ ሲል ፡ ጀመረ ።

አምልኮ ፡ ባዕድ ። ክቡር ፡ ሆይ ፡ ይህንን ፡ ሰው ፡ በጣም ፡ አላውቀውም ፤ ደግሞም ፡ የቀረበ ፡ መተዋወቅ ፡ ከእርሱ ፡ ጋር ፡ አደርግ ፡ ዘንድ ፡ አልፈልግም ። ቢሆንም ፡ እጅግ ፡ አጥፊ ፡ የሆነ ፡ ሰው ፡ መሆኑን ፡ አውቃለሁ ። በአንድ ፡ ነገር ፡ ከእርሱ ፡ ጋር ፡ ስነጋገር ፡ በዚህ ፡ በከተማችን ፡ ሲናገር ፡ የሰማሁት ፡ አምልኮአችን ፡ አንዳች ፡ እንደማይረባ ፡ በእርሱም ፡ ከቶ ፡ እግዚአብሔርን ፡ ደስ ፡ ለማሰኘት ፡ እንደማይቻል ፡ ነው ። ክቡር ፡ ሆይ ፡ እርሱ ፡ እንደሚለው ፡ እውነት ፡ ከሆነ ፡ ክቡርነትዎ ፡ መልካም ፡ አድርገው ፡ እንደሚያስተውሉት ፡ አምልኮታቸውን ፡ እስከ ፡ ዛሬ ፡ ድረስ ፡ ከንቱ ፡ ሆነ ፤ እኛም ፡ ገና ፡ በኃጢአታችን ፡ አለን ፤ በመጨረሻውም ፡ እንኩነናለን ። እኔ ፡ የምለው ፡ ነገር ፡ ይህ ፡ ነው ።

ከዚህ ፡ በኋላ ፡ በልቶ ፡ ካጅ ፡ ማለፍ ፡ ስለ ፡ ንጉሡ ፡ በታወረው ፡ እሥረኛ ፡ ላይ ፡ የሚያውቀውን ፡ እንዲናገር ፡ ታዘዘ ።

በልቶ ፡ ካጅ ። ጌታ ፡ ፈራጅ ፡ ሆይ ፡ እላንትም ፡ የከበራችሁ ፡ ጌቶች ፡ ይህን ፡ ሰው ፡ ከብዙ ፡ ጊዜ ፡ ጀምራ ፡ አውቀዋለሁ ፤ ደግሞም ፡ መናገር ፡ ከቶ ፡ የማይገባውን ፡ ሲናገር ፡ ሰምቼዋለሁ ። የከበረውን ፡ መስፍናችንን ፡ ብዔል ፡ ዜቡልን ፡ ሰድቦአልና ፡ የከበሩትንም ፡ ወዳጆቹን ፡ አቶ ፡ አሮጌ ፡ ሰውነትን ፡ አቶ ፡ የሥጋ ፡ ደስታንም ፡ አቶ ፡ ፍትወትን ፡ አቶ ፡ የከንቱ ፡ ክብር ፡ መሻትን ፡ ሽማግሌውን ፡ አቶ ፡ ዝሙትን ፡ አቶ ፡ ስስትንም ፡ የቀሩትንም ፡ ከበርቴዎቻችንን ፡ ሁሉ ፡ ንቆአቸዋልና ፡ ደግሞም ፡ እንደ ፡ እርሱ ፡ አሳብ ፡ ቢሆን ፡ ከእነዚህ ፡ ከበርቴ

ዎች ፡ ሁሉ ፡ በዚህ ፡ ከተማችን ፡ ለአንዱ ፡ ስንኳ ፡ ስፍራ ፡ ባልተገኘም ፡ ነበር ። በመጨረሻውም ፡ ደግሞ ፡ እርስዎን ፡ ፈራጅ ፡ የሆኑትን ፡ ጌታውን ፡ ለመስደብ ፡ አልፈራም ፤ እንደዚሁም ፡ ዓመጸኛ ፡ ደፋር ፡ ይህንንም ፡ በሚመስል ፡ የከተማችንን ፡ ጌቶች ፡ ባረከሰበት ፡ ስድብ ፡ እርስዎን ፡ አርክሶአል ።

በልቶ ፡ ካጅ ፡ ነገሩን ፡ ከፈጸመ ፡ በኋላ ፡ ፈራጁ ፡ በቀጥታ ፡ እስረኛውን ፡ አለው ፤ አንተ ፡ ከሐዲ ፡ መናፍቅ ፡ ሺፍታም ፡ እነዚህ ፡ ክቡራን ፡ ሰዎች ፡ የመሰከሩበህን ፡ ሰማህን ?

ታማኝ ። ጥቂት ፡ ነገር ፡ እናገር ፡ ዘንድ ፡ ይፈቀድልኛልን ?

ፈራጅ ። ስማ ! አንተ ፡ አሁን ፡ በቆምህበት ፡ እንድትጠፋ ፡ እንጂ ፡ በሕይወትህ ፡ ልትኖር ፡ አይገባም ፤ ነገር ፡ ግን ፡ በአንተ ፡ ላይ ፡ የምናደርገውን ፡ ቸርነት ፡ ሰው ፡ ሁሉ ፡ እንዲያየው ፡ የምትናገረውን ፡ እንስማ ።

ታማኝ ። ፩ኛ ፡ መጀመሪያ ፡ አቶ ፡ ቅናት ፡ ለተናገሩት ፡ መልስ ፡ እሰጣለሁ ፡ ማናቸውም ፡ አቅድ ፡ ሕግም ፡ ወግም ፡ ሰውም ፡ በእግዚአብሔር ፡ ቃል ፡ ላይ ፡ የሚቃወም ፡ ሁሉ ፡ ከክርስቲያን ፡ ሃይማኖት ፡ ጋር ፡ በፍጹም ፡ ተቃራኒ ፡ ነው ፡ ብዬ ፡ ከመናገሬ ፡ በቀር ፡ ከቶ ፡ ሌላ ፡ ነገር ፡ አልተናገርሁም ። በዚህም ፡ ስሕተት ፡ ተናግሬ ፡ እንደሆን ፡ ግለጡልኝና ፡ ከዚህ ፡ በፊታችሁ ፡ ነገሩን ፡ ወደራሴ ፡ ልመልስ ፡ የተዘጋጀሁ ፡ ነኝ ።

፪ኛ ፡ ስለ ፡ ሁለተኛው ፡ በእኔ ፡ ላይ ፡ የአቶ ፡ አምልኮ ፡ ባዕድ ፡ ክስ ፡ ቢሆን ፡ እኔ ፡ ያልሁት ፡ እንደሚከተለው ፡ ብቻ ፡ ነው ።

እግዚአብሔርን ፡ በእውነት ፡ ለማምለክ ፡ መንፈሳዊ ፡ ሃይማኖት ፡ ያስፈልጋል ። ነገር ፡ ግን ፡ እግዚአብሔር ፡ እራሱ ፡ ፈቃዱን ፡ ካልገለጠ ፡ መንፈሳዊ ፡ ሃይማኖት ፡ ሊፈጠር ፡ አይቻልም ። ስለዚህ ፡ ከእግዚአብሔር ፡ መግለጽ ፡ ጋር ፡ የማይስማማ ፡ ማናቸውም ፡ ነገር ፡ በአምልኮ ፡ ቢጨመር ፡ በሰው ፡ የተፈጠረ ፡ ሃይማኖት ፡ መሆኑ ፡ የታወቀ ፡ ነው ። እርሱም ፡ የዘላለምን ፡ ሕይወት ፡ የሚሰጥ ፡ አይደለም ።

፫ኛ ፡ ለአቶ ፡ በልቶ ፡ ካጅ ፡ ክስ ፡ እንዲህ ፡ ስለ ፡ እመልሳለሁ ፡ በመልሴም ፡ ተሳደበ ፡ ተብዬ ፡ የተፈጠረብኝን ፡ ነገር ፡ አንዳች ፡ ሳል

ናገርና ፡ አንዳች ፡ ሳይሰማብኝ ፡ በቀጥታ ፡ የዚህ ፡ ከተማ ፡ መኰንን ፡
ከወገኑ ፡ ሁሉ ፡ ጋር ፡ አለቆቼም ፡ ተከታዮቼም ፡ ከዚህ ፡ ከተማ ፡ ከመ
ኖር ፡ ይልቅ ፡ ለሲኦል ፡ የተዘጋጁ ፡ ናቸው ፡ እላለሁ ፤ አሁንም ፡ እግዚ
አብሔር ፡ ይማረኝ ።

በዚያን ፡ ጊዜ ፡ ፈራጁ ፡ ከዚያ ፡ ነገሩን ፡ ሊሰሙና ፡ ሊመለከቱት ፡
ተቀምጠው ፡ ለነበሩት ፡ መኳንንት ፡ እንዲህ ፡ ብሎ ፡ ተናገረ ፤ እናንተ ፡
መኳንንት ፡ በእርሱ ፡ ምክንያት ፡ በከተማችን ፡ እንዲህ ፡ ያለ ፡ ሁከት ፡
ሆነ ። ይህንን ፡ ሰው ፡ ታዩታላችሁ ፡ እነዚህ ፡ የከበሩ ፡ ሰዎች ፡ የመሰ
ከሩትን ፡ እርሱም ፡ ለነዚህ ፡ የመለሰውንና ፡ ያስታወቀውን ፡ ሰምታ
ችኋል ፤ አሁን ፡ የምትሰቅሉት ፡ ወይም ፡ የምትምሩት ፡ እንደሆን ፡
ጉዳዩ ፡ ከእናንተው ፡ ነው ። ነገር ፡ ግን ፡ ሕጋችንን ፡ ላሳስባችሁ ፡
እንደሚገባኝ ፡ ይመስለኛል ።

የገዥዎችን ፡ አሽከር ፡ ታላቁ ፡ ፈርዖን ፡ በዘመኑ ፡ የእርሱን ፡
አምልኮ ፡ የማያመልክ ፡ ሕዝብ ፡ እንዳይበዛ ፡ እንዳይጸናበትም ፡
ወንዶች ፡ ልጆች ፡ ሁሉ ፡ በወንዝ ፡ እንዲጣሉ ፡ ሕግ ፡ አውጥቶ ፡ ነበ
ር ። (ዘፀ ፡ ፩ ፡ ፳፪ ።)

ደግሞም ፡ በሌላው ፡ በገዥዎችን ፡ አሽከር ፡ በናቡከደነጾር ፡
ዘመን ፡ እያንዳንዱ ፡ ሰው ፡ እርሱ ፡ ለሠራው ፡ የወርቅ ፡ ምስል ፡ ያል
ሰገዱ ፡ ሁሉ ፡ ወደሚቃጠል ፡ እቶን ፡ እንዲጣሉ ፡ አዋጅ ፡ ተነገረ ።
(ዳን ፡ ፫ ፡ ፮-፲፩ ።) በመጨረሻውም ፡ በዳርዮስ ፡ መንግሥት ፡ ዘመን ፡
ማንም ፡ እስከ ፡ ተወሰነው ፡ ጊዜ ፡ ድረስ ፡ ንጉሥን ፡ ከመለመን ፡
በቀር ፡ ወደ ፡ ሌላ ፡ አምላክ ፡ የለመነ ፡ ወደ ፡ አናብስት ፡ ጉድጓድ ፡
እንዲጣል ፡ አንድ ፡ ትእዛዝ ፡ ወጣ ። (ዳን ፡ ፮ ፡ ፯ ።) አሁንም ፡ ይህ ፡
ሁከተኛ ፡ እነዚህን ፡ ሕግጋት ፡ በአሳብ ፡ ብቻ ፡ ሳይሆን ፡ በቃልና ፡
በማድረግም ፡ ጭምር ፡ አፍርሶአል ። ስለዚህም ፡ ከቶ ፡ ምሕረት ፡
አይገባውም ። የፈርዖን ፡ ትእዛዝ ፡ ግን ፡ አንዳች ፡ በደል ፡ ሳይገኝ ፡
ጉዳትን ፡ ለመከላከል ፡ በማሰብ ፡ የተደረገ ፡ ነው ፤ አሁን ፡ ግን ፡ በዚህ ፡
በደል ፡ ተገኝቶአል ። ስለ ፡ ሁለተኛውና ፡ ስለ ፡ ሦስተኛው ፡ ትእዛዝ ፡
ግን ፡ በአምልኮአችን ፡ ላይ ፡ እንደሚሟገት ፡ ራሳችሁ ፡ ታያላችሁ ። ስለ
ዚህ ፡ እርሱ ፡ ባመነበት ፡ በደል ፡ ሊሞት ፡ ይገባዋል ።

ከዚህም ፡ በኋላ ፡ መኳንንቱም ፡ ተነሥተው ፡ ሊማከሩ ፡ ወጡ ፤
እነርሱም ፡ አቶ ፡ ዕውር ፡ አቶ ፡ ከንቱ ፡ አቶ ፡ ክፋተኛ ፡ አቶ ፡ ሴሰኛ ፡
አቶ ፡ ፍትወት ፡ አቶ ፡ ሞገደኛ ፡ አቶ ፡ ትዕቢት ፡ አቶ ፡ ጠላትነት ፡
አቶ ፡ ዋሾ ፡ አቶ ፡ ጨካኝ ፡ አቶ ፡ የብርሃን ፡ ጠላትና ፡ አቶ ፡ ምሕረት ፡
የለሽ ፡ ነበሩ ። ከእነዚህ ፡ ሁሉ ፡ እያንዳንዱ ፡ እንዲፈረድበት ፡ ብሎ ፡
የግል ፡ አሳቡን ፡ ገለጠ ። ከዚያም ፡ በኋላ ፡ በዳኛው ፡ ፊት ፡ ሊያስኩ
ንኑት ፡ በአንድ ፡ አሳብ ፡ ተሰማሙ ።

አስቀድሞ ፡ አለቃቸው ፡ አቶ ፡ ዕውር ፡ እንዲህ ፡ ብሎ ፡ ተናገረ ፤
ይህ ፡ ሰው ፡ መናፍቅ ፡ እንደሆነ ፡ ፈጽሜ ፡ አያለሁ ።

አቶ ፡ ከንቱ ። እንዲህ ፡ ያለ ፡ ሰው ፡ ወዲያ ፡ ከምድር ፡ ይጥፋ ፡
አለ ።

አቶ ፡ ክፋተኛ ። እኔም ፡ ፊቱን ፡ ለማየት ፡ እጠላለሁ ።

አቶ ፡ ሴሰኛ ። ከእርሱ ፡ ጋር ፡ መገናኘት ፡ ከቶ ፡ አልወደድሁም።

አቶ ፡ ፍትወት ። እኔም ፡ ሌላ ፡ ነገር ፡ አልሰማሁም ፤ በመን
ገዴ ፡ ከመፍረዱ ፡ በቀር ።

አቶ ፡ ሞገደኛ ። ይሰቀል ፡ ይሰቀል ።

አቶ ፡ ትዕቢት ። አየ ! ምስኪን ፡ ምናምንቱ !

አቶ ፡ ጠላትነት ። እንዲያው ፡ ሳየው ፡ ሰውነቴ ፡ ይቃጠልብኛል።

አቶ ፡ ዋሾ ። እርሱ ፡ አታላይ ፡ ነው ።

አቶ ፡ ጨካኝ ። መሰቀል ፡ ለእርሱ ፡ ሲያንሰው ፡ ነው ።

አቶ ፡ የብርሃን ፡ ጠላት ። ተጪ ፡ እናጥፋው ።

አቶ ፡ ምሕረት ፡ የለሽ ። ዓለምን ፡ ሁሉ ፡ ቢሰጡኝ ፡ ባልታረቅ
ሁትም ፡ ስለዚህ ፡ ሞት ፡ እንዲገባው ፡ እንፍረድበት ።

እንዲሁም ፡ አደረጉ፤ ከዚያም ፡ በቀጥታ ፡ ቅድም ፡ ወደ ፡ ነበረ
በት ፡ ስፍራ ፡ ተመልሱ፤ በክፉ ፡ አሟሟት ፡ እንዲገድሉት ፡ ተፈረደበት።

እንዲሁም ፡ ታማኝን ፡ እንደ ፡ ሕጋቸው ፡ ሊፈርዱበት ፡ ወስደው ፡
ገረፉት ። ቀጥሎም ፡ በቡጢ ፡ መቱት ። በኋላም ፡ ሥጋውን ፡ በካራ ፡

አቄሰሉት ፤ በድንጊያም ፡ ወገሩት ፤ በሰይፍም ፡ ወጉት ፤ በመጨረሻ
 ውም ፡ አመድ ፡ እስኪሆን ፡ ድረስ ፡ በእሳት ፡ አቃጠሉት ። በዚህ ፡ ታ
 ማኝ ፡ ሕይወቱን ፡ አሳልፎ ፡ ሰጠ ።

አሁንም ፡ ከሕዝቡ ፡ በስተኋላ ፡ በሁለት ፡ ፈረሶች ፡ የሚሳብ ፡
 ሠረገላ ፡ ታማኝን ፡ ለመጠበቅ ፡ እንደ ፡ ቆመ ፡ አየሁ ፤ ጠላቶቹም ፡
 ከገደሉት ፡ በኋላ ፡ ሠረገላው ፡ ተቀበለው ፤ በመለከትም ፡ ድምፅ ፡
 በደመና ፡ አቅንቶ ፡ በቀጥታ ፡ ወደ ፡ ሰማይ ፡ በር ፡ አደረሰው ።

ክርስቲያን ፡ ግን ፡ ሳይፈርዱበት ፡ ወደ ፡ ግዞት ፡ መለሱት ። ከዚ
 ያም ፡ ጥቂት ፡ ጊዜ ፡ ቆየ ። ነገር ፡ ግን ፡ ሁሉን ፡ የሚገዛና ፡ በፊው ፡
 ቁጣ ፡ ላይ ፡ ሥልጣን ፡ ያለው ፡ ክርስቲያን ፡ ለጊዜው ፡ ከጠላቶቹ ፡
 እጅ ፡ እንዲወጣና ፡ መንገዱን ፡ እንዲቀጥል ፡ አደረገ ። አሁንም ፡ እንደ ፡
 ገና ፡ ወደፊት ፡ ሲሄድ ፡ እንዲህ ፡ ሲል ፡ ዘመረ ።

ወንድም ፡ ሆይ ፡ ታማኝ ፡ ለጌታህ ፡

ጸንተህ ፡ ያስታወቅህ ፡ አሁንም ፡ በርሱ ፡ ያለህ ።

ያላመኑ ፡ ነፍሶች ፡ ወደ ፡ ሥቃይ ፡ ሲሄዱ ፤

በዚህ ፡ ዓለም ፡ ፍትወት ፡ የተናደዱ ፤

ዘምር ፡ ታማኝ ፡ ሆይ ፡ አንተና ፡ ስምህ ፡ አትጠፉም ፤

ቢገድሉህም ፡ እንኳ ፡ ሕያው ፡ ነህ ፡ ለዘላለም ።

